

અટડટ પિકા માઝી યાચાહા મૃત્યૂ જ્ઞાલા.

: अजितदादा पवार :
राजकीय प्रवास आणि वैशिष्ट्ये

■ महासागर प्रतिनिधी, मुंबई, दि. २८ : ■

राज्याचे उपमुख्यमंत्री, राष्ट्रवादी काँग्रेसचे ज्येष्ठ नेते अजितदादा पवार यांचे आज एका विमान दुर्घटनेत निधन झाले. दादांच्या अचानक जाण्याचे अख्खा महाराष्ट्र हादरला आहे. तब्बल सहा वेळा राज्याचे उपमुख्यमंत्रीपद भुषवणारे अजित पवार यांचा राजकीय प्रवास आणि त्यांच्या वैशिष्ट्यांवर टाकलेला हा प्रकाशझोत.

१. जन्म आणि कुटुंब: २२ जुलै १९५९ रोजी अहमदनगर जिल्ह्यातील देओली येथे जन्म.

२. शिक्षण: त्यांचे प्राथमिक शिक्षण त्यांच्या मूळ गावी आणि माध्यमिक शिक्षण मुंबईत झाले. त्यांनी बी.कॉम. (B.Com) पर्यंत शिक्षण घेतले आहे.

३. राजकीय सुरुवात: १९८२ मध्ये एका सहकारी साखर कारखान्याच्या संचालक पदापासून त्यांनी सार्वजनिक जीवनात प्रवेश केला.

४. सहकारी संस्थांवर पकड: पुणे जिल्हा मध्यवर्ती सहकारी बँक (PDCC) मध्ये त्यांनी दीर्घकाळ अध्यक्ष म्हणून काम पाहिले आणि बँकेला मोठी उंची मिळवून दिली.

५. संसदीय कारकीर्द : १९९१ मध्ये ते पहिल्यांदा बारामती लोकसभा मतदारसंघातून खासदार म्हणून निवडून गेले होते.

६. त्याग आणि निष्ठा : शरद पवार पी.व्ही. नरसिंह राव यांच्या मंत्रिमंडळात संरक्षण मंत्री झाले तेव्हा अजितदादांनी त्यांच्यासाठी खासदारकीचा राजीनामा दिला.

७. आमदारकीचा विक्रम: १९९१ पासून २०२४ पर्यंत ते सलग ८ वेळा बारामती विधानसभा मतदारसंघातून मोठ्या मताधिक्याने निवडून आले.

८. राज्यमंत्री पद: १९९१ मध्ये सुधाकरराव नाईक यांच्या मंत्रिमंडळात त्यांनी पहिल्यांदा कृषी आणि ऊर्जा राज्यमंत्री म्हणून काम पाहिले.

९. जलसंपदा क्षेत्रातील काम: जलसंपदा मंत्री म्हणून काम करताना त्यांनी राज्यात सिंचनाचे जाळे पसरवण्यासाठी अनेक मोठे प्रकल्प हाती घेतले.

१०. वक्तशीरपणा: अजितदादा त्यांच्या शिस्तीसाठी प्रसिद्ध होते. पहाटे ६-७ वाजता कामाला सुरुवात करणे आणि मंत्रालयात वेळेवर पोहोचणे ही त्यांची ओळख होती.

११. उपमुख्यमंत्री पदाचा विक्रम: महाराष्ट्राच्या इतिहासात सर्वाधिक वेळा (६ वेळा) उपमुख्यमंत्री होण्याचा बहुमान त्यांना मिळाला.

१२. प्रशासकीय पकड: अधिकारशक्तीवर त्यांची जबरदस्त पकड होती, ज्यामुळे दादांनी शब्द दिला की काम होणारच अशी त्यांची जनमानसात प्रतिमा होती.

१३. अर्थमंत्री म्हणून भूमिका: अनेक वर्षे राज्याचे अर्थमंत्री म्हणून काम करताना त्यांनी महाराष्ट्राचा अर्थसंकल्प प्रभावीपणे मांडला.

१४. २०१९ चा पहाटेचा शपथविधी: २३ नोव्हेंबर २०१९ रोजी देवेंद्र फडणवीस यांच्यासोबत त्यांनी उपमुख्यमंत्री पदाची शपथ घेतली होती, जो भारतीय राजकारणातील सर्वात चर्चेचा विषय ठरला.

१५. महाविकास आघाडी: त्यानंतर लगेचच स्वगृही परतून त्यांनी उद्धव ठाकरे यांच्या नेतृत्वाखालील सरकारमध्ये उपमुख्यमंत्री म्हणून महत्त्वाची भूमिका बजावली.

१६. विरोधी पक्षनेते: २०२२ मध्ये सत्तांतर झाल्यानंतर त्यांनी विधानसभा विरोधी पक्षनेते म्हणून सत्ताधर्यांना धोरवर धरले.

१७. राष्ट्रवादी काँग्रेसमधील फुट: २ जुलै २०२३ रोजी त्यांनी राष्ट्रवादी काँग्रेसच्या मोठ्या गटासह शिंदे-फडणवीस सरकारमध्ये सामील होण्याचा ऐतिहासिक निर्णय घेतला.

१८. पक्षाध्यक्ष आणि चिन्ह: कायदेशीर लढाईनंतर निवडणूक आयोगाने त्यांचा गट हीच 'मूळ राष्ट्रवादी काँग्रेस' असल्याचे मान्य करून त्यांना 'घड्याळ' चिन्ह दिले.

१९. विकासाकामांचा ध्यास: बारामतीचा कायापालट करून तिथे आंतरराष्ट्रीय दर्जाच्या पायाभूत सुविधा निर्माण करण्याचे श्रेय त्यांना दिले जाते.

२०. कार्यक्षमता नेता: स्पष्टवक्त्रपणा आणि कडक स्वभाव असूनही, कार्यकर्त्यांच्या मदतीला धावून जाणारा नेता म्हणून त्यांची सर्वपक्षीय ओळख होती.



घड्याळानेच दिली दादांना शेवटची ओळख

■ महासागर प्रतिनिधी
मुंबई, दि. २८ :
महाराष्ट्राचे उपमुख्यमंत्री आणि धडाडीचे नेते म्हणून ओळख असणारे अजित पवार यांचे विमान अपघातात दुर्दैवी निधन झाले. बुधवारी सकाळी बारामतीत झालेल्या या भीषण दुर्घटनेत अजित पवारांसह एकूण पाच जणांचा मृत्यू झाला आहे.

या दुर्घटनेत उपमुख्यमंत्री अजित पवार यांच्यासह विदीप जाधव, पंकी माळी, कॅप्टन सुमित कपूर आणि कॅप्टन शांभवी पाठक यांचा मृत्यू झाला. सर्व मृतदेह अत्यंत जळलेल्या अवस्थेत आढळून आले. अजित पवार यांच्या मृतेदेहाची ओळख त्यांच्या मनगटावरील घड्याळामुळे पटली. राजकीय जीवनात घड्याळ हेच चिन्ह घेऊन अजित पवारांचा संपूर्ण प्रवास झाला आणि त्याच घड्याळाने त्यांच्या आयुष्याची शेवटची ओळख पटवणे, हा निवृत्तीचा अत्यंत क्रूर खेळ असल्याची भावना अनेकांनी व्यक्त केली आहे.

या अपघाताने संपूर्ण राज्य हादरून गेलं असून राजकीय, सामाजिक आणि प्रशासकीय वर्तुळात तीव्र शोककळा पसरली आहे. अजित पवार यांच्या अकाली निधनामुळे महाराष्ट्राने एक अनुभवी, आक्रमक आणि प्रभावी नेता गमावल्याची भावना व्यक्त केली जात आहे. जिल्हा परिषद निवडणुकीच्या पाठश्वभूमीवर बुधवारी बारामतीत अजित

पवार यांच्या चार प्रचार सभा नियोजित होत्या. या सभांसाठी ते नेहमीप्रमाणे सकाळी लवकर घराबाहेर पडले.

सर्व कामे उरकून सकाळी ठीक ८ वाजून १० मिनिटांनी अजित पवार मुंबईहून खासगी विमानाने बारामतीकडे रवाना झाले. नियोजनानुसार लँडिंगनंतर थेट प्रचार दौऱ्याला सुरुवात होणार होती. मात्र, नियतीने वेगळ्याच धाव घातला आणि हा दौरा कधीही न भरून येणाऱ्या शोकांतिकेत बदलला.

सकाळी ८ वाजून ४६ मिनिटांच्या सुमारास बारामतीत लँडिंग करत असताना अजित पवार यांच्या विमानाचा भीषण अपघात झाला.

लँडिंगच्या ऐन क्षणी विमानात तांत्रिक बिघाड झाल्यामुळे वैमानिकाचे नियंत्रण सुटले आणि विमान धावपट्टीवर उतरण्याऐवजी एअरपोर्टपासून दोन ते तीन किलोमीटर अंतरावर असलेल्या गोजुबावी परिसरातील शेतात कोसळले. अपघात इतका जबरदस्त होता की विमानाचे तुकडे झाले आणि काही क्षणांतच विमानाला भीषण आग लागली.

अपघात ज्या ठिकाणी झाला तो भाग खोलात असून आजूबाजूला झाडझुडपं, उसाची शेती आणि काही घरांची वस्ती आहे. विमान थेट उतारावरील जमिनीवर आदळल्यामुळे त्याला प्रचंड धक्का बसला.

संपूर्ण विमान जळून कोळसा झाले. मात्र या भीषणतेतही अश्र्वार्यांची बाब म्हणजे



हे खूप खूप चुकीचे घडले... दमानिया

■ महासागर प्रतिनिधी
मुंबई, दि. २८ :
राज्यात उपमुख्यमंत्री अजित पवार यांच्या संदर्भात समोर आलेल्या अपघाताच्या वृत्तांनी राजकीय आणि सामाजिक वर्तुळांत मोठी अस्वस्थता निर्माण केली आहे. या घडामोडींनंतर अनेक नेते, कार्यकर्ते आणि सामाजिक क्षेत्रातील व्यक्तींनी आपल्या भावना व्यक्त केल्या आहेत.

विशेष म्हणजे अजित पवार यांच्याविरोधात सातत्याने संघर्ष करणाऱ्या सामाजिक कार्यकर्त्या अंजली दमानिया यांनी दिलेली भावनिक प्रतिक्रिया सध्या चर्चेचा केंद्रबिंदू ठरत आहे. राजकीय मतभेद असले तरी मानवी नातेसंबंध आणि संवेदना यापलीकडे काहीच नसते, हेच त्यांच्या प्रतिक्रियेतून पुन्हा एकदा

त्यांच्या मते, लोकशाहीत विरोध हा आवश्यक असतो, पण अचानक समोर येणाऱ्या अशा घटनांनी सर्वच समीकरणे बदलून जातात. त्यांनी व्यक्त केलेला धक्का इतका तीव्र होता की, हे स्वीकारणेच शक्य होत नाही.

अपघाताच्या वृत्तांमुळे राज्यातील राजकीय वातावरण स्तब्ध झाले आहे. अजित पवार हे जिल्हा परिषद आणि पंचायत समिती निवडणूक प्रचारासाठी बारामतीमध्ये सभा घेणार होते. या दौऱ्याशी संबंधित घडामोडींना अधिक महत्त्व प्राप्त झाले आहे. मी त्यांच्याशी सहमत नव्हते, पण माणूस म्हणून मनाला मोठा धक्का बसला आहे, या घटनेने मला व्यक्तीशः खूप दुःख झाले आहे, असे सांगत त्यांनी राजकीय विरोध आणि वैयक्तिक संवेदना यामधील फरक अधोरेखित केला.

झाले होते. तसेच राष्ट्रवादीचे ज्येष्ठ नेते हसन मुश्रीफ यांनी अजित दादा म्हणत अश्रूंना वाट मोकळी केली. बारामती येथील वैद्यकीय महाविद्यालयाचा बाहेर कार्यकर्त्यांनी प्रचंड गर्दी केली असून एकच आक्रोश पाहायला मिळत आहे. अजित दादांची एक झलक पाहण्यासाठी कार्यकर्ते जमण्यास सुरू झाले आहेत.

'आमचे दादा आम्हाला परत द्या'

आजूबाजूच्या गावातील हजारो नागरीक व कार्यकर्ते बारामती शहराच्या दिशेने येत आहेत. वैद्यकीय महाविद्यालयाचा बाहेर कार्यकर्त्यांचा मोठा ताफा जमा झाले असून, आमचे दादा आम्हाला परत द्या, अशा आर्त हाका मारताना धाय मोकळून रडताना दिसत आहेत. पोलिसांनी शहरात मोठा पोलिस बंदोबस्त तैनात केला आहे.

अजितदादांची अकाली एक्झिट!

सकाळी सव्या नऊ वाजता शिवसेनेचे माजी आमदार शिशिर शिंदे यांचा मला फोन आला. उपमुख्यमंत्री अजित पवार यांच्यासह सहा जणांचा सकाळी पावणे नऊच्या सुमारास बारामती येथे विमान अपघातात मृत्यू झाल्याचे त्यांनी मला सांगितले. मला धक्का बसलाच पण या घटनेने सारा महाराष्ट्र हळहळला.

आदल्या दिवशी मुंबईत झालेल्या राज्य मंत्रिमंडळाच्या बैठकीला अजितदादा उपस्थित होते. बुधवारी सकाळी ते एका छोट्या खाजगी विमानाने बारामतीला निघाले, जिल्हा परिषद निवडणुकीसाठी बारामतीत त्यांच्या तीन प्रचारसभा होत्या. बारामती विमानतळावर विमान उतरत असताना धावपट्टीवरून धसरले नि मोठा स्फोट होऊन विमानाने पेट घेतला. वृत्तवाहिऱ्यांवर अजितदादांचा विमान अपघातात मृत्यू अशा बातम्या सुरू झाल्या आणि सारा महाराष्ट्र सुन्न झाला.



शिवसेनाप्रमुख बाळासाहेब ठाकरे, प्रमोद महाजन, गोपीनाथ मुंडे, विलासराव देशमुख, आर. आर. पाटील यांच्या निधनानंतर असाच महाराष्ट्र अस्वस्थ झाला होता. अजित पवार हा लढवय्या नेता होता. त्यांचे काका शरद पवार यांचे बोट धोराने ते सार्वजनिक जीवनात आले. पण त्यांनी आपल्या कामाने महाराष्ट्राच्या राजकारणात स्वतःची वेगळी ओळख निर्माण केली.

त्यांनी शरद पवारांच्या विरोधात जुलै २०२३ मधे बंडाचा झेंडा फडकवला. पक्षाचे चाळीस आमदार घेऊन ते भाजपप्रणित महायुतीच्या छावणीत दाखल झाले. एकनाथ शिंदे यांच्या सरकारमध्ये उपमुख्यमंत्री झाले. राष्ट्रवादी काँग्रेस हे पक्षाचे नाव व घड्याळ हे चिन्ह त्यांनी आपल्या पक्षाकडे घेण्यात यश मिळवले.

शरद पवारांनी १९९९ मधे स्थापन केलेल्या राष्ट्रवादी काँग्रेस या नावाचे दोन पक्ष झाले. काकांच्या पक्षाला तुतारी चिन्ह मिळाले. दोन पक्ष वेगळे, दोन चिन्हे वेगळे. पण पवार परिवाराचा कौटुंबिक संबंध सलोख्याचे राहिले. दरवर्षी दिवाळीत पवार परिवार बारामतीत एकत्र असतो. कौटुंबिक कार्यक्रमाला सारे पवार कुटुंबिय एकत्र दिसले. राजकारण वेगळे असले तरी कौटुंबिक नाते संबंध काळा पुतण्यांनी टिकवून ठेवलेत.

अजित पवार हा महाराष्ट्राच्या राजकारणातील लंबे रेष का घोडा होता, पण नियतीने त्यांच्यावर अचानक घाला घातला. अजितदादा म्हणजे शब्दाला पक्का, कामाला वाघ होता. त्यांच्या मृत्यूने राजकारणातील

होते. मुख्यमंत्री देवेंद्र फडणवीसांनी चवकी पिसिंग .. पिसिंग असा फिल्मी डायलॉग मारला होता. तेव्हा आपली बदनामी करण्याचे षडयंत्र रचले गेले होते, असे अजितदादांनी म्हटले होते. सहकार क्षेत्रातील साखर कारखाने कवडीमोल भावाने विकल्याच्या त्यांच्यावर आरोप झाला होता, ऑगस्ट २०२२ मधे मुंबई उच्च न्यायालयाने चौकशीचे आदेश दिले होते. नंतर ती फाईलच क्लोज झाली.

२ मे , २०२२ रोजी शरद पवारांनी पक्षाच्या अध्यक्षपदाचा राजीनामा दिला. तेव्हा, अजितदादांनी, नवीन चेहऱ्यांना संधी दिली जाईल असे म्हटले होते, पण चार दिवसांतच शरद पवारांनी राजीनामा मागे घेतला. त्यानंतर अजितदादांनी बंडाचा झेंडा फडकविण्याचा निर्णय घेतला व एकनाथ शिंदेच्या नेतृत्वाखालील सरकारमध्ये सामील झाले. अजित पवारांनी शरद पवारांचा गळ घेतला , अशी टीका पवारांच्या निकटवर्तीयांनी त्यांच्यावर केली होती.

सहा वेळा उपमुख्यमंत्री व रेकॉर्डब्रेक अर्थमंत्री अशी अजित पवारांच्या नावापुढे नोंद राहिल. सुशीलकुमार शिंदे, विलासराव देशमुख, अशोक चव्हाण, पृथ्वीराज चव्हाण, देवेंद्र फडणवीस, उध्दव ठाकरे, एकनाथ शिंदे अशा मुळमंत्र्यांच्या कारकिर्दीत ते सरकारमध्ये विविध खात्याचे मंत्री राहिले. मुख्यमंत्री बदलत राहिले पण अजितदादा उपमुख्यमंत्री नि अर्थमंत्री म्हणून कायम राहिले. मुख्यमंत्रीपदाचे स्वप्न मात्र त्यांचे पूर्ण होऊ शकले नाही.

अजितदादांचे नाव घेतले की त्यांनी देवेंद्र फडणवीसांबरोबर राजभवन (आता लोकभवन) वर पहाटेचा घेतलेला शपथविधी सर्वांना आठवतो. तत्कालीन राज्यपाल भगतसिंह कोश्यारी यांनी फडणवीस यांना बारामती व अजित पवारांना उपमुख्यमंत्री म्हणून शपथ दिली होती.

विधानसभेची निवडणूक झाल्यानंतर दि. २२ नोव्हेंबर २०१९ रोजी नेहरू सेंटरला काँग्रेस, अविभाजित शिवसेना, राष्ट्रवादी काँग्रेसची बैठक चालू होती. या बैठकीला अजितदादा हातात एक फाईल घेऊन बसले होते. मधेच एक फोन आला म्हणून ते बाहेर गेले. दुसरा दिवस उजाडला तो देवेंद्र व अजितदादांच्या शपथविधीच्या वृत्ताने सारा महाराष्ट्रात हादरला.

हे सरकार पाच वर्षे चालेल असे योजले होते. तेव्हा अजितदादा म्हणाले- तीन

विश्वासच बसत नाही, दादा...

राजकारणाच्या रंगमंचावर अनभिषिक्त दादागिरी करणाऱ्या अजित दादांची अकाली एक्झिट झाली. रंगभूमीच्या गत वैभवात जी लोकप्रियता स्व. अभिनेते डॉ. काशिनाथ घाणेकर यांना मिळाली होती, त्याच्या अनेक पटीने जास्त अजितदादा लोकप्रिय नेते होते. हो आता होतेच म्हणावे लागेल.

अजित दादा हे एक अजब रसायन होतं. राजकारणी मंडळींमध्ये आजूबाजूच्या आणि कामासाठी येणाऱ्यांना झुलवत ठेवण्याची प्रथा आहे. अजित दादांनी ही प्रथाच मोडीत काढली. कामानिमित्त येणारा कार्यकर्ता असो अथवा कोणी गरीब गरजू असो, काम होणार असेल तर येथे म्हणून लगेच त्या कामाला दिशा द्यायची आणि जर ते होण्यासारखे नसेल. तर तिथल्या तिथे नकार द्यायचा, समोरच्याला झटक्यात मोकळं करणारा नेता अशी त्यांची ख्याती होती.

दिल्या शब्दाला जागणारा राजकारणी हे विरूद्ध त्यांना त्यामुळेच सर्वांनी बहाल केले होते. दादांचा स्वभाव स्पष्ट वक्तेपणाचा असला तरी बऱ्याच जणांना ते फटकळही वाटत. त्यांच्या फटकळपणाला बोचऱ्या विनोदाची झालरही असायची. असं म्हणतात की नेते आणि अभिनेते यांच्यात फारसा फरक नसतो कारण दोघेही समोरच्या जनसमुदायाला मंत्रमुग्ध करतात. लोकांवर गारुड करतात, त्यांना रडवतात आणि हसवतातही. विनोदी नाटकात काम करणारे बरेचसे विनोदी नट प्रेक्षकांकडून जोरात हशा मिळायला लागला की लेखकाने लिहिलेल्या सहिते बाहेरील म्हणजे स्वतःच्या पदरची बाक्ये (नाटकात त्याला ऑडिशन म्हणतात) पेरून प्रेक्षकांना आणखी हसवून त्यांचे मनोरंजन करतात.

दादांनाही समोरच्या लोकांची नस पकडण्याची कला चांगलीच अवगत होती. एखाद्या कसलेल्या विनोदी अभिनेत्या पेशा काकणभर सरस हजरजबाबी पणा आणि वाकतुरता दादांकडे होती. दादं समोरच्या जनसमुदायाला आणखी हसवण्याच्या नादात दादांकडून बऱ्याचदा वादग्रस्त विधाने केली गेली. त्यामुळे स्वर्गीय यशवंतराव चव्हाण यांच्या कराड येथील स्मृतीस्थळी प्रीतीसंगमावर जाऊन त्यांना आत्मकेवढी करावा लागला.

बोलून झाल्यावर बरेच राजकारणी सारवासारव तरी करतात किंवा विधानाच्या विपर्यास केल्याच्या किंवा झाल्याच्या अगरबऱ्या ओवाळत असतात. मात्र अजित दादांनी तसे कधीच केले नाही, उलट बोलण्याच्या ओघात बोलून गेले. परंतु ते माझे विधान चुकीचे होते असे म्हणून मनापासून माफी मागण्याचा त्यांचा जसा प्रॉजॅक्शण होता, तसा हल्ली अभावानेच आढळतो.

विरोधकांसोबत लढण्याचा दमदारपणा आणि निवडणुका संपल्या की विरोधकांचेही काम मागीं लावण्याचा दिलदारपणा अजितदादांच्या ठायी होता. मा. ना. शरदचंद्रजी पवार साहेबांच्या तालमीत राजकारणाचे बाळकडू मिळाल्यानंतर त्यांच्यासारखाच लोकसंग्रह करणारे अजितदादा हे एकमेव नेते होते असे म्हणावे लागेल. त्यामुळेच एरवी पहाडासारखे

अविचल आणि बेफिकीर वाटणारे त्यांचे विविध जिल्ह्यातील नेते आज आपला कणखरपणा विसरून लहान मुलांसारखे दसाढसा रडताना दिसत आहेत. त्यांच्या चाहते आणि पक्ष कार्यकर्त्यांसोबतच विरोधकांच्याही डोळ्यात आलेले अश्रू आज उभ्या महाराष्ट्राने पाहिले.

सतेचा सारीपाट आपल्या चालीनुसार हवा तसा हलवण्याची धमक या नेत्यामध्ये होती. महाविकास आघाडीचे सहकार स्थापन होऊन उद्धव ठाकरे मुख्यमंत्री होण्याआधी झालेला पहाटेचा शपथविधी म्हणजे, अलीकडच्या राजकारणातील एक जबरदस्त रहस्यमय आणि अनाकलनीय घटना होती.

त्यानंतर लगेचच उद्धव ठाकरेंच्या मंत्रिमंडळातही उपमुख्यमंत्री पदी त्यांना बसवले गेले. ही गोष्ट त्यांचे राजकीय वजन आणि ताकद काय असेल त्याची साक्ष देते.

त्यानंतरच्या काळातील बदलत्या राजकारणातही दादांनी काही वादळी निर्णय घेतले आणि त्या निर्णयांशी ठाम राहून आपल्यावर प्रेम करणाऱ्या कार्यकर्त्यांना पोरके होऊ दिले नाही.

ही गोष्ट अजितदादा लोकांना किती आपले वाटायचे हे सांगण्यासाठी पुरेशी आहे. आज-काल राजकारणात स्तुती पाठकांचे चालले दिवस आहेत मात्र एका शब्दाचीही टीका अथवा विडंबन ऐकण्याची मानसिकता कोणाचीच राहिली नाही. महाविकास आघाडी सरकार स्थापन झाल्यावर

जीवाबावाच्या नात्याची... कळ्याकका विसरली जाण हातावर घड्याळ बांधून... धनुष्यातून सुटला बाण!

या आमच्या तत्कालीन राजकीय वात्रटिकेला दुसऱ्या दिवशी मोबाईलवर फोन करून त्यांनी दिलेली दाद वारे पडूया भारीच की... अजूनही स्मरणात आहे. तर गेल्या विधानसभा निवडणुकीनंतर 'देवा मला मुख्यमंत्री करशील का' हे विडंबन प्रकाशित झाल्यानंतर चार दिवसांनी एका पत्रकार मित्राच्या फोनवर वरून आता गाणीबी लिवाय लागलास का? अशी केलेली विचारणा कधीच विसरण्यासारखी नाही.

अजितदादा असेच होते सहा वेळा उपमुख्यमंत्री होऊन ते मुख्यमंत्री पदापर्यंत पोहोचू शकले नाहीत, ही खंत जेवढी त्यांना होती त्याहून जास्त खंत त्यांच्या चाहत्यांना होती. शेवटी परमेश्वरी इच्छेपुढे कोणाचेच काही चालत नाही हेच खरे आहे. दादांच्या विमान अपघाताची बातमी कानावर पडली तेव्हा काळ सुद्धा थोडसा थांबल्याचा भास झाला.

कारण दादा म्हणजे स्पष्टपणा दिलखुलासपणा आणि दिलदार पणाचे जगावेगळे मिश्रण होते. खरेतर विश्वासच बसत नाही की अजित दादा आपला आता आपल्यात नाहीत. संपूर्ण बारामती शोकसागरात बुडाली आहे, राज्यभरातून हळहळ व्यक्त होत आहे. एका आगळ्यावेगळ्या स्वभाववाच्या, धाडसी आणि मनस्वी नेतृत्वाला भावपूर्ण श्रद्धांजली!

अमरावती

पान
3

दर्यापूर-भातकूली अपघात, 4 जण ठार, 1 गंभीर



उडाली.

मिळालेल्या माहितीनुसार, भातकूलीकडे जाणाऱ्या मार्गावर सायत गावाजवळ समोरासमोर येणाऱ्या दोन चारचाकी वाहनांची जोरदार धडक झाली. धडकेची तीव्रता इतकी होती की दोन्ही वाहनांचा अक्षरशः उर्वरित पृष्ठ द

अमरावती- भातकूली मार्गावर सायत गावानजीक बुधवार (दि. 28 जानेवारी) रात्री सुमारे दहा वाजताच्या सुमारास दोन चारचाकी

दर्यापूर- सायत गावाजवळ मृत्यू झाला, तर एक जण गंभीर जखमी झाला आहे. या दुर्घटनेमुळे संपूर्ण परिसरात एकच खळबळ

वाहनांमध्ये अपघातात चार जणांचा जागीच मृत्यू झाला, तर एक जण गंभीर जखमी झाला आहे. या दुर्घटनेमुळे संपूर्ण परिसरात एकच खळबळ



राजकिय क्षेत्रातील विविध मान्यवरांच्या शोकसंवेदना

अमरावती,(दि.28)- दमदार, शिस्तप्रिय, उत्तम प्रशासक आणि संवेदनशील नेता म्हणून ओळख असलेले महाराष्ट्राचे उपमुख्यमंत्री अजित पवार यांचा बुधवारी (दि.28) रोजी सकाळी 8.45 वाजता विमान अपघातात दुर्दैवी मृत्यू झाला. दमदार दादांनी अशी चटका लावणारी एक्झिट घेतल्याने राजकीय क्षेत्रासह संपूर्ण महाराष्ट्रावर शोककळा पसरली आहे. यावेळी अमरावतीमधील विविध मान्यवरांनी आपल्या शोकसंवेदना व्यक्त केला.

कालची दादांबरोबरची माझी शेवटची भेट

पायाभूत सुविधा समितीच्या मंत्रिमंडळ बैठकीसाठी मुख्यमंत्री मा. देवेंद्र फडणवीसजी यांच्यासमवेत आम्ही सर्व उपस्थित होतो. नेहमीप्रमाणे दादांचा आत्मविश्वास, मिश्रकील स्वभाव आणि कामावरील ठाम पकड तशीच होती. त्या भेटीला इतके अंतिम स्वरूप लाभेल, याची कोणालाही कल्पना नव्हती. आजही दादांच्या नसण्याची जाणीव मनाला स्वीकारता येत नाही. क्षणोक्षणी असे वाटत राहते की आता दादांचा फोन येईल, एखाद्या मुद्द्यावर ठाम शब्दांत चर्चा करतील आणि नेहमीप्रमाणे हसत म्हणतील, चला, कामाला लागूया. दादांचापली ही धक्कादायक एक्झिट आम्हाला मान्य नाही. महाराष्ट्राच्या विकासासाठी अखंड झटणारे, दूरदृष्टी असलेले आणि निर्णयक्षम नेतृत्व अचानक हरपल्याने निर्माण झालेली पोकळी शब्दांत व्यक्त करता येणार नाही. तुमची आठवण नेहमी येत राहील, आणि तुमची उणीव कायम जाणवत राहील.



चंद्रशेखर बावनकुळे, महसूलमंत्री, महाराष्ट्र तथा पालकमंत्री, अमरावती.

महाराष्ट्राने द्रष्टा नेता गमावला

अजितदादांच्या निधनाने महाराष्ट्राचे अपूर्णीय नुकसान झाले आहे. ही हानी कधीही भरून न निघणारी आहे. महाराष्ट्राने आज असा द्रष्टा नेता गमावला आहे, ज्यांची विकासाभिमुख दृष्टी, दूरदर्शी नेतृत्व आणि सामान्य कार्यकर्त्याला न्याय देण्याची भूमिका सदैव प्रेरणादायी ठरली. त्यांच्या विचारांनी व कार्याने राज्याच्या सामाजिक व राजकीय जीवनावर खोलवर ठसा उमटवला आहे.



मी त्यांना भावपूर्ण श्रद्धांजली अर्पण करतो. बळवंत वानखडे लोकसभा खासदार, अमरावती

गोरगरीब जनतेचे मोठे नुकसान

अजितदादा पवारांचे जाणे ही मनाला चटका लावणारी घटना आहे. त्यांनी एकदा दिलेला शब्द पूर्ण करण्याची नेहमीच कटिबद्धता ठेवली. एखादी गोष्ट पूर्ण करता येणार नसेल, तर ते ती बाब स्पष्टपणे आणि प्रामाणिकपणे मांडत असत. आजच्या दिवशी महाराष्ट्रातील गोरगरीब जनतेचे मोठे नुकसान झाले आहे. अजितदादांचे जाणे म्हणजे केवळ महाराष्ट्राचेच नव्हे, तर संपूर्ण भारताचेच न भरून निघणारे नुकसान आहे. त्यांच्या कार्यकाळात त्यांनी समाजातील सर्वसामान्य, शेतकरी, कष्टकरी आणि वंचित घटकांसाठी घेतलेले निर्णय कायम स्मरणात राहतील. त्यांची नेतृत्वशैली, स्पष्टवक्तपणा आणि कामातील प्रामाणिकपणा अनेकांसाठी प्रेरणादायी होता.



मी त्यांच्या स्मृतीस विनम्र श्रद्धांजली अर्पण करतो.

डॉ. अनिल बोंडे, राज्यसभा खासदार, अमरावती

मी स्तब्ध आहे, आम्ही पोरके झालो

अजितदादा पवार यांच्या दुःखद निधनाने मी पूर्णतः स्तब्ध झाले आहे. आज आम्ही पोरके झालो आहोत. एक जिझाळ्याचा पाठीराखा, दिशादर्शक नेतृत्व, कुशल मार्गदर्शक आणि महाराष्ट्राच्या प्रगती व समृद्धीसाठी आयुष्यभर अविरत झटणाऱ्या लढवऱ्या लोकनेत्याला आज आम्ही गमावले आहे. आमचा नेता आज काळाच्या पडद्याआड गेला. केवळ महाराष्ट्रानेच नव्हे, तर संपूर्ण देशाने आज एक महान सुपुत्र गमावला आहे. ही अतिशय मोठी, धक्कादायक आणि अद्यापही विश्वास बसणार नाही अशी हानी आहे. करूर काळाने घात करून आमच्या दादांना आमच्यापासून हिरावून घेतले, याची जाणीव मनाला अधिकच वेदनादायक ठरत आहे. काळ इतका कठोर असेल, याची कल्पनाही केली नव्हती; मात्र हे कटू सत्य स्वीकारावेच लागेल. अजितदादा आमचा कणा होते. ते केवळ राजकीय नेते नव्हते, तर खोडके परिवाराच्या सुख-दुःखाचे खरे सोबती होते. अमरावतीच्या विकासासाठी त्यांनी नेहमीच भरीव योगदान दिले असून, शहराच्या सर्वांगीण प्रगतीसाठी त्यांनी दिलेले मार्गदर्शन सदैव स्मरणात राहील. दादांनी प्रत्येक माणसाच्या मनावर अमिट छाप सोडली आहे. ते सदैव आमच्या स्मरणात राहतील आणि त्यांच्या विचारांचा व कार्याचा वारसा आम्हाला सतत प्रेरणा देत राहील. मी त्यांना भावपूर्ण श्रद्धांजली अर्पण करत असून, या अपार दुःखात सहभागी होत आहे.



सुलभा संजय खोडके आमदार, अमरावती.

आधारस्तंभ, दीपस्तंभ हरपला; असा लोकनेता पुन्हा होणे नाही

आजचा दिवस माझ्या वैयक्तिक आयुष्यातील अत्यंत काळा आणि दुःखद दिवस आहे. काळाने आज करूर घाला घालत एका उत्तुंग व्यक्तिमत्त्वाला आपल्यातून हिरावून घेतले, ही कल्पनाच असह्य आहे. दादा आपल्याला सोडून गेले, ही घटना अत्यंत धक्कादायक, मनाला चटका लावणारी आणि प्रचंड वेदना देणारी आहे. दादांसारखा दमदार, कणखर आणि संघर्षातून घडलेला लोकनेता आज काळाच्या पडद्याआड गेला आहे. चळवळीतून, संघर्षातून घडलेले त्यांचे सर्वसमावेशक नेतृत्व आणि कार्यकर्तृत्व आज शांत झाले. महाराष्ट्राचा बुलंद आवाज आज थांबला आहे. स्पष्टवक्ता, कार्यतत्पर आणि दिलदार मनाचा हा दमदार नेता आज देशाने गमावला आहे. राजकारण असो, समाजकारण असो किंवा सहरा क्षेत्र असो—अजितदादांनी आपल्या कार्यकर्तृत्वाने प्रत्येक ठिकाणी वेगळा ठसा उमटवला आणि अमोघ छाप सोडली. महाराष्ट्राच्या राजकारणात मतभेद असू शकतात, पण मनभेद कधीही होता कामा नये, हा संदेश त्यांनी कायम दिला. राजकारणाच्या पलीकडे जाऊन विकासाला नवी दिशा आणि गती देण्याचे स्वप्न उराशी बाळगून, अहोरात्र जनतेसाठी झटणारा, जनतेच्या हक्काचा आणि कामाचा माणूस आज आपल्यातून कायमचा निघून गेला आहे. देशाच्या राजकारणातील एक राजर्षिद आज हरपला आहे. राजकारणात आणि पक्षात मोठी पोकळी निर्माण झाली असून, आम्ही आज पोरके झाल्यासारखे वाटत आहोत. असा लोकनेता पुन्हा होणे नाही.



—आ. संजय खोडके
महासचिव (संघटना),राष्ट्रवादी काँग्रेस पार्टी, महाराष्ट्र

अजितदादांचे जाणे अपूर्णीय क्षती

आपल्या लोकांच्या व नागरिकांच्या कामासाठी अत्यंत धडाडीने कार्य करणारे, प्रशासनावर ठोस वचक ठेवणारे आणि निर्णयक्षम नेतृत्व असलेले अजितदादा पवार यांचे आज सकाळी विमान अपघातात दुर्दैवी निधन झाले, ही अत्यंत वेदनादायक आणि धक्कादायक घटना आहे. विलासराव देशमुख आणि अजितदादा पवार यांच्यासोबत 2004 ते 2009 या काळात सहमंत्रिमंडळात काम करणाऱ्या संघी मला मिळाली. प्रशासनावर प्रभावी पकड कशी निर्माण करायची, शासकीय बैठकींमध्ये अधिकार्यांकडून जनतेची कामे प्रभावीपणे कशी करून घ्यायची, तसेच राज्याच्या हिताचे प्रकल्प आपल्या जनतेसाठी कसे मिळवून आणायचे याचे प्रत्यक्ष धडे या दोन्ही नेत्यांकडून आम्हाला मिळाले. दुर्दैवाने आज हे दोन्ही महान नेते आपल्यात राहिलेले नाहीत, याची तीव्र खंत वाटते. अजितदादांचे आजचे अपघाती निधन त्यांच्या असंख्य चाहत्यांसाठी, समर्थकांसाठी तसेच माझ्यासारख्या त्यांच्या खात्यात पाच वर्षे राज्यमंत्री म्हणून काम करणाऱ्या संघी मिळालेल्या सहकार्यांसाठी अत्यंत क्लेशदायक आहे. त्यांच्यासोबतचा काळ हा प्रशासकीय अनुभवांनी समृद्ध करणारा आणि प्रेरणादायी होता. अजितदादांचे असे अकाली जाणे त्यांच्या परिवारासाठी, समर्थकांसाठी आणि आम्हा सर्व सहकार्यांसाठी अपूर्णीय क्षती आहे. परमपिता परमेश्वराने त्यांच्या परिवारास या अपार दुःखातून सावरण्याचे बळ द्यावे, हीच प्रार्थना.



अजितदादांना भावपूर्ण श्रद्धांजली.
डॉ. सुनील देशमुख, माजी राज्यमंत्री.

सर्वसामान्यांचा खरा आधार हरपला

भातकूली, वलगाव आणि तिवसा मतदारसंघातील 105 गावांसाठी खारपाण पट्ट्यात पाणीपुरवठा योजना मंजूर झाली होती. मात्र या खारपाण पट्ट्यातील योजनेत, माझ्या मतदारसंघातील गोडपाण पट्ट्यातील 33 गावांचा कोणतेही नियम न पाळता समावेश करण्यात आला. तसेच अचलपूरड्डपरतवाडा शहरातील रखडलेली पाणीपुरवठा योजना दादांनी स्वतः पुढाकार घेऊन मार्गी लावली, ती मंजूर करून घेतली आणि तिच्या प्रत्यक्ष अंमलबजावणीस सुरुवात करून दिली. कामात बाप असलेला, कार्यकर्त्यांना जपणारा, परखड, धाडसी, स्पष्टवक्ते आणि जनतेच्या प्रश्नांसाठी अखंड झटणारा असा हा नेता आज आपल्यातून निघून गेला, ही अत्यंत दुःखद व मन हेलावून टाकणारी घटना आहे. त्यांच्या जण्याने केवळ एक नेता नाही, तर सर्वसामान्यांचा खरा आधार हरपला आहे. त्यांच्या कार्याचा, संघर्षाचा आणि सेवाभावाचा वारसा सदैव स्मरणात राहील.



भावपूर्ण श्रद्धांजली, दादा!
ओमप्रकाश उर्फ बच्चू कडू, माजी राज्यमंत्री.

करारी व शिस्तप्रिय व्यक्तीमत्त्व गेले

अजितदादांचे असे अचानक जाणे सर्वांसाठी अत्यंत धक्कादायक आहे. ते एक करारी, शिस्तप्रिय आणि इतरांनाही शिस्तीत ठेवणारे प्रभावी व्यक्तिमत्त्व होते. त्यांच्या कार्याचा आणि नेतृत्वगुणांचा ठसा कायम स्मरणात राहील. त्यांच्याविषयी बोलताना शब्द अपुरे पडतात. त्यांना भावपूर्ण श्रद्धांजली.

अॅड. यशोमती ठाकूर, माजी मंत्री.



एक उत्कृष्ट प्रशासक आणि प्रभावी लोकनेता गमावला

राष्ट्रवादी काँग्रेस पक्षाच्या परिवारातील आम्हा सर्व सहकार्यांसाठी आजचा दिवस अत्यंत दुःखद आणि वेदनादायक आहे. दादांच्या निधनाची बातमी ऐकून अक्षरशः मन सुन्न झाले आहे. दिलेल्या शब्दाला जाणणारे, अत्यंत धाडसी, कर्तृत्ववान आणि खंबीर नेतृत्व आज महाराष्ट्राने गमावले आहे. महाराष्ट्राच्या राजकीय व सार्वजनिक जीवनात अजितदादा पवार यांच्याकडून अजून मोठ्या कार्याची अपेक्षा असतानाच, त्यांच्या अशा अपघाती निधनाने आम्हा सर्वांच्या राजकीय जीवनात एक कायमची आणि न भरून निघणारी पोकळी निर्माण झाली आहे. महाराष्ट्राच्या सार्वजनिक जीवनातील एक उत्कृष्ट प्रशासक आणि प्रभावी लोकनेता आपण कायमचा गमावला आहे. अजितदादांची उणीव कायम भासत राहील.



प्रदीप राऊत
प्रदेश संघटना सचिव, राष्ट्रवादी काँग्रेस पक्ष (शरद पवार) तिवसा, जि. अमरावती

एक खमक्या राजकारणी हरपला

उपमुख्यमंत्री अजितदादा पवार यांच्या अकस्मात आणि दुःखद निधनामुळे महाराष्ट्राने एक खमक्या राजकारणीला हरवले. ही राज्यासाठी फार मोठी राजकीय हानी आहे. अजितदादांसोबत पक्षात आणि मंत्रिमंडळात काम करणाऱ्या मला नम्रान मिळाला. कै. सुधाकरराव नाईक यांच्या मंत्रिमंडळात आम्ही दोघेही राज्यमंत्री होतो. अजितदादांची प्रशासन आणि राजकारणावर उत्तम पकड होती. एक लढवऱ्ये नेतृत्व, कुशल प्रशासक आणि दूरदृष्टी असलेला नेता महाराष्ट्राने गमावला आहे, त्यांना भावपूर्ण श्रद्धांजली अर्पण केली.



हर्षवर्धन देशमुख, अध्यक्ष शिवाजी शिक्षण संस्था.

हृदके देत रडल्या आमदार सुलभा खोडके

महासागर प्रतिनिधी
अमरावती,(दि.28) - जय असो किंवा पराजय असो अनेक संकटाला सामोरे जाताना कधी न डगमगणाऱ्या आमदार सुलभा खोडके आज मात्र लहान मुलाप्रमाणे हृदके देत रडत होत्या. अजित पवारांचा मृत्यू अकल्पनिय

असल्याने ते जणू हे सत्य मानायलाच तयार नव्हत्या. अजित दादांच्या अकाली निधनाची बातमी धडकताच स्थानिक राष्ट्रवादी कुटुंबातील प्रत्येक सदस्याने खोडकेंच्या निवासस्थानी धाव घेतली. यावेळी प्रत्येकाच्या चेहऱ्यावर पसरलेले नैराश्य स्पष्ट

जाणवत होते. आपल्या नेत्याला असे रडताना पाहून यावेळी इतर सहकार्यांनी आमदार सुलभा खोडके यांना धीर दिला. अजित पवारांचे अंत्यदर्शन करण्यासाठी आमदार सुलभा खोडके, आमदार संजय खोडके बारामती येथे दाखल झाले .



अजित पवारांच्या निधनाने अमरावतीत शोककळा

आज शोकसभा

आज अमरावती येथील जनसंपर्क कार्यालय, रेल्वे स्टेशन चौक येथे सकाळी 10 वाजता शोकसभा आयोजित आहे. या वेळी राष्ट्रवादी काँग्रेस पक्षाच्या वतीने स्व. अजितदादांना सामूहिक श्रद्धांजली दिली जाईल.

डिंक आणायला जंगलात गेलेल्या तरुणांची वाधाकडून शिकार

धारणी तालुक्यातील हिराबंबई येथील घटना ■ मेळघाट पुन्हा वाघाच्या दहशतीखाली

महासागर प्रतिनिधी
धारणी, (दि.28) - मेळघाट व्याघ्र प्रकल्पाच्या सीमेलगतच्या गावांमध्ये पुन्हा एकदा वाघाच्या हद्दयाने दहशत पसरली आहे. धारणी तालुक्यातील अतिदुर्गम हिराबंबई येथे वाघाने केलेल्या हद्दयात 35 वर्षीय तरुणाचा जागीच मृत्यू झाला. सिताराम बन्शीलाल गुथरूया असे मृत युवकाचे नाव असून, या घटनेमुळे संपूर्ण परिसरात भीतीचे वातावरण निर्माण झाले आहे.



मिळालेल्या माहितीनुसार, सोमवारी सकाळी सुमारे 9 वाजताच्या सुमारास सिताराम गुथरूया हा गावालगतच्या जंगल परिसरात डींक जमा करायला गेला होता, दरम्यान दबा धरून बसलेल्या वाघाने त्याच्यावर

नागरिकांत दहशत आणि संताप
मेळघाट परिसरात गेल्या काही दिवसांपासून वाघाच्या मानवी शिकारीच्या घटनांमध्ये वाढ होत असल्याने नागरिकांमध्ये तीव्र संताप व्यक्त केला जात आहे. अजून किती लोकांचा बळी जाणार? असा सवाल ग्रामस्थ उपस्थित करीत आहेत. शेतीकामे, लाकूड, चारा व दैनंदिन गरजांसाठी जंगलावर अवलंबून असलेल्या नागरिकांचे जीवन अधिकच धोक्यात आले आहे.

जंगलालगतच्या गावांमध्ये गस्त वाढवा!
वनविभागाने केवळ पंचनाम्यापुरती मर्यादित भूमिका न घेता नरभक्षक वाघाचा तातडीने बंदोबस्त करावा, जंगलालगतच्या गावांमध्ये 24 तास गस्त वाढवावा, कॅमरा ट्रॅप बसवून वाघाच्या हालचालीवर लक्ष ठेवावे, अशी जोरदार मागणी होत आहे. तसेच पीडित कुटुंबाला तातडीची आर्थिक मदत जाहीर करावी, अशीही अपेक्षा व्यक्त करण्यात येत आहे.

ग्रामस्थांनी घटनास्थळी धाव घेतली. घटनेचे गांभीर्य लक्षात घेऊन सुसदा वनपरिक्षेत्र अधिकारी बनसोड यांनी घटनास्थळी भेट देत पाहणी केली. तसेच धारणी पोलीस ठाण्याचे ठाणेदार अवतारसिंग चव्हाण यांच्या मार्गदर्शनाखाली पोलीस पथक तातडीने दाखल झाले. मृतदेहाचा पंचनामा करण्याची प्रक्रिया सुरु असून, पुढील कायदेशीर कारवाई करण्यात येत आहे.



गुरुकुंज मोझरीत चिमुकल्या श्रीमईचा सुरेल टसा

विदर्भस्तरीय भक्तीगीत स्पर्थेत दुसऱ्या क्रमांकाची मानाची कमाई

महासागर प्रतिनिधी
वरूड, (दि.28) - गुरुकुंज मोझरी येथे 18 जानेवारी रोजी आयोजित करण्यात आलेल्या विदर्भस्तरीय एकल भक्तीगीत गायन स्पर्थेत चिमुकल्या श्रीमई हिने आपल्या सुरेल, भावस्पर्शी आणि शुद्ध गायनाने उपस्थितांचे लक्ष वेधून घेत दुसरा क्रमांक पटकावला. अत्यंत लयबद्धता, स्वरशुद्धता आणि भक्तिरसपूर्ण सादरीकरणांमुळे तिने परीक्षकांसह रसिक प्रेक्षकांचीही मनापासून दाद मिळवली.

श्रीमईने सादर केलेले भक्तीगीत हे भाव, भक्ती आणि संगीतशास्त्रीय शुद्धतेचा सुरेख संगम ठरले. तिच्या आवाजातील गोडवा, आत्मीयता आणि सादरी करणाऱ्यातील आत्मविश्वासामुळे

संपूर्ण सभागृह भक्तिरसात न्हाऊन निघाले. अत्यवयातच संगीताची उत्तम जाण, तालबद्धता आणि रंगमंचावरील सहजता दाखवत श्रीमईने आपल्या उज्वल भविष्यासाठी आशादायी नांदी दिली आहे. श्रीमई ही सत्यपाल महाराजांची नात असून धर्मपाल व रूपाली चिंचोळकर यांची कन्या आहे. तिच्या या उल्लेखनीय यशाबद्दल कुटुंबीय, गुरुज, मित्रपरिवार तसेच संगीतप्रेमींनी तिचे मनःपूर्वक अभिनंदन केले आहे. गुरुकुंज मोझरीच्या पवित्र भूमीत मिळालेल्या या सन्मानामुळे श्रीमईच्या कलागुणांना नवी ऊर्जा मिळाली असून भविष्यात ती संगीत क्षेत्रात आणखी मोठी भरारी घेईल, असा विश्वास सर्व स्तरातून व्यक्त करण्यात येत आहे.

बहिरम यात्रेतून चोरीची आंतरराज्यीय साखळी उघड

अमरावती - बहिरम यात्रेच्या गर्दीचा फायदा घेत दुचाकी चोरी करणाऱ्या आंतरराज्यीय टोळीचा अमरावती ग्रामीण एलसीबीने पर्दाफाश केला. मध्यप्रदेशातील चेतन पवार (21) आणि राज मावस्कर (20) यांना अटक करण्यात आली, तर 10 मोटरसायकली (सुमारे 5.30 लाख रुपये) जप्त झाल्या. 27 जानेवारी रोजी शिरजगाव-करजगाव

मागांवर संशयितांकडे चोरीच्या दुचाकी विक्रीसाठी ठेवल्याची माहिती मिळाली. चौकशीत दोन्ही आरोपींनी बहिरम यात्रेतून चोरी केल्याची कबुली दिली. तपासात 6 चोरीच्या प्रकरणांचा खुलासा झाला. पुढील तपासासाठी आरोपी पोलीस ताब्यात आहेत. कारवाई पोलीस अधीक्षक विशाल आनंद व पोलीस निरीक्षक किरण वानखडे यांच्या नेतृत्वाखाली झाली.

वीज प्रकल्पामुळे शेतपिकांचे नुकसान; दर महिन्याला पाहणी

अमरावती - नांदगाव पेठ येथील रतन इंडिया पॉवर लिमीटेड प्रकल्पामुळे शेतपिकांचे नुकसान होत असल्याच्या तक्रारींवर जिल्हाधिकारी आशिष येरेकर यांनी आज सूचना दिल्या. शेतकऱ्यांना योग्य नुकसान भरपाई

मिळवी, यासाठी आता कृषी विभाग दर महिन्याला शेतपिकांची पाहणी करेल. यावेळी आमदार राजेश वानखेडे, पोलिस अधीक्षक विशाल आनंद, उपविभागीय अधिकारी अनिल भटक, खनिज अधिकारी प्रणिता चापले व

कंपनी अधिकारी उपस्थित होते. जिल्हाधिकारी यांनी अनुक्रमा नोंदरी, राखेच्या धुळीवर उपाययोजना, स्थलांतरण आणि प्रकल्पाशी संबंधीत आंदोलने शांततेने करण्याबाबतही मार्गदर्शन केले.

सहा सदस्य उपस्थित असताना 3-3 अशा समसमान मतांवर ठराव मंजूर केल्याचा आरोप असून, नंतर आणखी एक सदस्य उपस्थित दाखवून ठराव 3-4 मतांनी मंजूर झाल्याचे नमूद करण्यात आल्याचे ते म्हणतात. हा प्रकार नियमबाह्य असल्याने ठरावच बेकायदेशीर ठरतो, असा त्यांचा दावा आहे.

याच कामासाठी पेपर रोस्टर घेण्याचा निर्णय झालेला असतानाही पंचायत समितीच्या आवक रजिस्टरमध्ये नोंद न करता परस्पर रोस्टर मिळविण्यात आल्याचा आरोप करण्यात आला आहे. विशेष म्हणजे रोस्टर मिळण्याआधीच ऑनलाईन टेंडर प्रसिद्ध करण्यात आल्याने संपूर्ण प्रक्रियेवर संशय निर्माण झाला आहे.

खरवाडी स्मशानभूमी विकास कामात अनियमितता? टेंडर प्रक्रिया, ठराव मंजुरी व डीएसई वापरावर आक्षेप

संपूर्ण प्रक्रिया रद्द करण्याची मागणी

महासागर प्रतिनिधी
चांदूर बाजार, (दि.25) - तालुक्यातील खरवाडी येथील ग्रामपंचायतीच्या जनसुविधा योजनेअंतर्गत प्रस्तावित स्मशानभूमी विकास कामात गंभीर स्वरूपाच्या अनियमितता झाल्याचा आरोप उपसरपंच सागर शिंगडे यांनी केला आहे. सन 2025-26 साठी मंजूर 10 लाख रुपयांच्या या कामाची प्रक्रिया बेकायदेशीर असून ती तात्काळ रद्द करून नव्याने पारदर्शक व कायदेशीर पद्धतीने राबवावी, अशी मागणी त्यांनी पंचायत समितीकडे तक्रारीद्वारे केली आहे.

स्मशानभूमीच्या वॉल कपाऊड व पेव्हर ब्लॉक कामासाठी 12 नोव्हेंबर 2025 रोजी झालेल्या मासिक सभेत हे



ग्रामपंचायत

RNINO-46975/1985

Dainik Mahasagar Amravati

Printed, published and owned by Shrikrishna Tansukhdas Chandak; printed at Arunodaya Press, Cotton Market, Nagpur-440018 and published at Dainik Mahasagar Office, Hotel Tourist Beside Railway Station square, Amravati. Amravati head office, address: Dainik Mahasagar, Hotel Tourist beside Railway Station square, Amravati, phone no. 9518934504. Group Editor-in-Chief and Managing Director- Shrikrishna Tansukhdas Chandak, Group Editor- Sandeep Ramrao Kale, Managing Editor- Pankaj Shrikrishna Chandak.

आर.एन.आय. नोंदणी क्रमांक ४६९७५/१९८५

महासागर अमरावती

मालक, मुद्रक, प्रकाशक : श्रीकृष्ण तनसुखदास चांदक यांनी अरुणोदय प्रेस, कॅप्टन मार्केट, नागपूर, ४४००१८, येथे छापून, दैनिक महासागर कार्यालय, हॉटेल टुरिस्टच्या बाजूला, रेल्वे स्टेशन चौक, अमरावती, येथे प्रकाशित केले. मुख्य संपादक व मॅनेजिंग डायरेक्टर : श्रीकृष्ण तनसुखदास चांदक, समूह संपादक : संदीप रामराव काळे, प्रबंध संपादक : पंकज श्रीकृष्ण चांदक



दीड महिन्यात 10 घरफोड्या करणारा कुख्यात गोंडाणे पकडला मुंबईत फरार झालेल्या आरोपीच्या मुसक्या आवळल्या

महासागर प्रतिनिधी
अमरावती, (दि.26) - शहरात अवघ्या दीड महिन्याच्या कालावधीत सलग 10 घरफोड्या करून मुंबईत फरार झालेल्या कुख्यात चोरास शहर गुन्हे शाखेच्या पथकाने अटक केली. भुसावलहून नागपूरकडे जाणाऱ्या रेल्वेने तो पळून जात असल्याची माहिती मिळाल्यानंतर पोलिसांनी माळखेडजवळ आरक्षित डब्यातून त्याला ताब्यात घेतले. अटक करण्यात आलेल्या आरोपीचे नाव पंकज गोंडाणे (वय 28, रा. चव्हेर नगर, अमरावती) असे आहे. त्याच्यासोबत चोरीचा मुद्देमाल

लपवून ठेवणारा सागर गोंगटे (रा. अमरावती) यालाही अटक करण्यात आली. दोघांकडून सोन्याचे दागिने, रोख रक्कम व पितळी देवमूर्ती असा एकूण 20 लाख 73 हजार रुपयांचा मुद्देमाल जप्त करण्यात आला आहे. या प्रकरणात आणखी तीन आरोपी फरार असून त्यांचा शोध सुरु आहे. राजापेट पोलीस ठाण्याच्या हद्दीतील शंकर नगर येथील घरफोडीचा तपास करताना पंकज गोंडाणे हा सराईत चोर असल्याचे निष्पन्न झाले. त्याच्यावर अमरावतीसह इतर शहरात 40 ते 50 घरफोडी व चोरीचे गुन्हे

फासे पारधी समाजाच्या मागण्यांसाठी पालकमंत्री बावनकुळे यांना निवेदन



महासागर प्रतिनिधी
नांदगाव खंडेश्वर, (दि.28) - अमरावती येथील शासकीय विश्रामगृहात महसूल मंत्री तथा जिल्ह्याचे पालकमंत्री चंद्रशेखर बावनकुळे यांनी विविध विषयांवरील निवेदने घेऊन आलेल्या नागरिकांशी संवाद साधला. नागरिकांच्या समस्या समजून घेत त्यांनी संबंधित अधिकार्यांना तत्काळ कार्यवाहीचे निर्देश दिले.

युवा एकीकरण सामाजिक संघटनेचे अध्यक्ष उमेश पवार यांनी फासे पारधी समाजातील मूलभूत समस्या व त्यावरील उपाययोजनांसाठी संबंधित अधिकार्यांसोबत संयुक्त बैठक आयोजित करण्याची मागणी करत निवेदन सादर केले. तसेच श्रीवंश उत्पादक स्वयंसहाय्यता

समूहाच्या अध्यक्षा नाजेशा भोसले यांनी महिलांशी संबंधित संवेदनशील प्रश्न, त्यांच्या सक्षमीकरणासाठी योजना राबविणे व ठोस निर्णय घेण्याबाबत निवेदन दिले. आदिवासी फासे पारधी लोककल्याण संस्थेचे अध्यक्ष रवीश भोसले यांनी पदवीधर व उच्चशिक्षित तरुणांना रोजगाराच्या संधी उपलब्ध करून देण्यासाठी आढावा बैठक आयोजित करण्याची मागणी केली. ऑक्काखेडा येथील सुरुज पवार व बंदी भोसले यांनीही फासे पारधी समाजाच्या अडचणींबाबत निवेदन दिले. सर्व निवेदनांचे अवलोकन करून बावनकुळे यांनी ते स्वीकारले असून संबंधित विभागांना तात्काळ कार्यवाहीचे आदेश दिले.

पूठ ३ वरून

चक्काचूर झाला. अपघातातून घटनास्थळी रक्तर्जित दृश्य निर्माण झाले होते. या भीषण अपघातात चार जणांचा जागीच मृत्यू झाला असून एक जण गंभीर जखमी झाला आहे. जखमीला तातडीने उपचारासाठी अमरावती येथील रुग्णालयात दाखल करण्यात आले असून त्याची प्रकृती चिंताजनक असल्याची माहिती आहे. घटनेची माहिती मिळताच भातकुली पोलिसांनी घटनास्थळी धाव घेत पंचनामा

केला. मृतदेह ताब्यात घेण्यात आले असून मृतकांची नावे रात्री उशिरापर्यंत समजू शकली नव्हती, असे पोलिसांनी सांगितले. अपघाताचे नेमके कारण अद्याप स्पष्ट झाले नसून पुढील तपास सुरु आहे. या घटनेमुळे दर्यापूर-भातकुली मार्गावरील वाहतूक काही काळ विस्कळीत झाली होती. अपघातस्थळी नागरिकांची मोठी गर्दी झाली होती. पोलिसांनी परिस्थिती नियंत्रणात आणत वाहतूक सुरळीत केली.

महावितरणच्या सहाय्यक अभियंत्याला लाच घेताना अटक

अमरावती एसीबीची धडक कारवाई

महासागर प्रतिनिधी
अंजनगाव सुर्जी, (दि.28) - लाचलुचपत प्रतिबंधक विभागाने (ACB) महावितरण कार्यालयातील सहाय्यक अभियंता अजय विलास चौधरी (वय 33) याला 35 हजार रुपयांची लाच घेताना रंगेहात अटक केली. या कारवाईमुळे महावितरण विभागात खळबळ उडाली आहे.

तक्रारदाराच्या घरी वीज मीटरसंबंधी कारवाई न केल्याची हमी देण्यासाठी चौधरी यांनी सुरुवातीला 45 हजार रुपयांची लाच मागितली होती. तडजोडीनंतर 35 हजार रुपयांवर करार ठरला. तक्रारदाराचे 28 जानेवारी 2026 रोजी अमरावती एसीबी कार्यालयात तक्रार दाखल केली. तक्रारीची शहानिवाड करून



एसीबी पथकाने सापळा रचला. 28 जानेवारी सायंकाळी महावितरण कार्यालय, अंजनगाव सुर्जी येथे चौधरी याला लाच स्वीकारताना ताब्यात घेतले. ही कारवाई अॅटी करशान ब्युरो, अमरावती परिषदाचे पोलीस अधीक्षक बापू बांगर, अपर पोलीस अधीक्षक सचिंद्र शिंदे, पोलीस उपअधीक्षक सुनिल किंगे यांच्या मार्गदर्शनाखाली

यशस्वीरित्या पार पडली. सदर प्रकरणी सहाय्यक अभियंत्याविरुद्ध भ्रष्टाचार प्रतिबंधक कायद्यान्वये गुन्हा दाखल करण्याची प्रक्रिया सुरु आहे. नागरिकांनी लाच मागणाऱ्या सरकारी अधिकारी किंवा कर्मचाऱ्यांविरुद्ध निबंधयुक्त एसीबीशी संपर्क साधावा, असे आवाहन विभागातर्फे करण्यात आले आहे.



दो पोटाचा घेर वाढणं हे वजन वाढण्याचं पहिलं लक्षण मानलं जातं. मात्र वाढलेलं पोट हे प्रत्येक वेळी वजन वाढल्याचं लक्षण असतंच असं नाही. कारण पोटफुगीमुळेही ते मोठं वाढू शकतं. पोटात पाणी आणि गॅस असेल तर ते फ गल्यासारखं वाटतं. आपल्याला पोटफुगीचा त्रास

वजन वाढतंय का पोट फुगलंय?

फिटनेस फंडा

आहे की वजन वाढतंय, हे कसं ओळखायचं याविषयी...
* जेवण झाल्यावर किंवा मुलींना मासिक पाळी दरम्यान पोट फुगल्यासारखं वाढू शकतं. पण हा त्रास ठराविक काळासाठी

जाणवतो. ठराविक काळात पोट फुगल्यासारखं वाटत असेल तर हे वजन वाढल्याचं लक्षण नाही तर ठराविक काळासाठी होणारी पोटफुगीची सम स्या आहे असं समजावं. जास्त मीठ खाल्यामुळेही पोट फुगल्यासारखं वाढू शकतं.



शेर की जुबानी

* तसल्ली से पढे होते... तो समझ में आते हम, जरूर कुछ पन्ने, बिना पढे ही पलट दिए होंगे।

गुस्से में कुछ और भी हसीन लगते हो, बस यही सोच कर तुमको खफा रखा है।

ख्वाहिशों का आदी दिल काश ये समझ सकता, कि सांस टूट जाती है, एक आस टूट जाने से।

झटपट रेसिपी

झकास मसाला ऑम्लेट

मित्रांनो, तुम्ही झटपट होणारं ऑम्लेट बनवत असाल. चवीत बदल म्हणून आमलेटला ट्रिस्ट देता येईल. मस्तपैकी मसाला आमलेट बनवून बघा. या ऑम्लेटची चव तुमच्या जीभेवर नक्कीच रेंगाळेल.

साहित्य: चार अंडी, प्रत्येकी एक चमचा आलं आणि लसूण पेस्ट. एक चमचा लाल तिखट आणि हळद. बारीक चिरलेला कांदा, सिमला मिरची, टोमॅटो आणि हिरवी मिरची, तीन चमचे तेल, मीठ, मिरपूड, कोथिंबिर आणि कांदापात कृती: एका भांड्यात चार अंडी फोडून नीट फेटून घ्या. यात मीठ आणि मिरपूड घाला. आता एका कढईत तेल गरम करा. त्यात आलं आणि लसूण पेस्ट घालून परतून घ्या. मग यात कांदा, सिमला मिरची, टोमॅटो आणि हिरवी मिरची घालून परता. यानंतर त्यात लाल तिखट आणि हळद घालून तेल सुटेलपर्यंत परतून घ्या. गॅस बंद करा. आता तव्यावर थोडं तेल घाला. गरम झाल्यावर त्यावर फेटलेली अंडी घाला. त्यात कोथिंबिर आणि कांदा पात घालून दोन्ही बाजूनी खरपूस भाजून घ्या. यानंतर आमलेटवर भाज्याचं मिश्रण पसरून घ्या. ऑम्लेट दुमडून घ्या. ब्रेड आणि सॉससोबत खा.



मॅच मेकिंग

मित्र भावना व्यक्त करत नाही...

साधारण तीन वर्षांपूर्वी मी एका मुलाला भेटले. त्यावेळी माझं कुतूहल ब्रेक अप झालं होतं. या धक्क्यातून सावरण्यासाठी मी या मुलाशी मैत्री केली. हा मुलगा खूप चांगला आहे. पण तो आपल्या भावना व्यक्त करत नाही.

त्याला आमच्या नात्याबद्दल काय वाटतं हे तो कधीही सांगत नाही. तो प्रत्येक परिस्थितीत अगदी नीट हाताळतो. पण तो कशावरही प्रतिक्रिया देत नाही. यामुळे मी खूप अस्वस्थ होते. म्हणूनच मला या नात्यात रस उरलेला नाही. मध्यंतरी माझ्या ऑफिसमधल्या एका मुलाशी माझी ओळख झाली. मला तो आवडतो. त्याला माझ्याबद्दल आणि माझ्या या मित्राबद्दल माहीत आहे. या पार्श्वभूमीवर मी कोणत्या मित्राकडे भविष्यातला साथिदार म्हणून पाहू, असा प्रश्न पडला आम्हाला? - मला वाटतं, तुमच्या दोघांमधला संवाद खुंटला आहे. या खुंटलेल्या संवादातून तुमच्यात दुरावा निर्माण झाला आहे. तुझा हा मित्र प्रत्येक परिस्थितीत अगदी सहज हाताळू शकतो. पण प्रत्येक वेळी इतकं सक्षम होण्याची गरज नाही, याची जाणीव तू त्याला करून दे. त्याने तुझ्याशी साधासरळ व्यवहार करावा, तुझ्या काही गोष्टी खटकल्या तर तर त्याची जाणीव तुला करून द्यावी या साध्या सरळ अपेक्षा त्याला सांग. कदाचित त्याला तुला त्रास द्यायचा नसेल. मनावर ताण यावा, असं वागायचं नसेल. भूतकाळात त्याने आपल्या भावना कोणाकडे व्यक्त केल्या असतील. पण त्याला म्हणावा तसा प्रतिसाद मिळाला नसेल. त्यामुळे तो जणू पावलं टाकत असेल. म्हणूनच तू हे सगळं त्याला समजावून सांग. आणि हो, सध्याच्या नकारात्मक परिस्थितीमुळे तुला ऑफिसमधला नवा मित्र भावत असावा. म्हणूनच तू तुझ्या मूळ मित्राशी संबंध सुधारलेस तर तुला या नव्या नात्यात रस वाटणार नाही.

मिशन अँडमिशन

सीएसआयआर नेटविषयी...

प्रत्येक गोष्टीत विज्ञान आहे असं म्हटल्यास वावगं ठरू नये. कॉम्प्युटर असो वा इंटरनेट, विज्ञान प्रत्येक गोष्टीशी जोडलेलं आहे. देशातल्या तरुणांना विज्ञानाकडे आकर्षित करण्यासाठी, संशोधनाला प्रोत्साहन देण्यासाठी कार्गिल ऑफ सायंटिफिक अँड इंडस्ट्रीयल रिसर्च नामक संस्थेतर्फे विज्ञानातल्या पदवीधर तसंच द्विपदवीधरांसाठी एका परीक्षेचं आयोजन केलं जातं. वर्षातून दोन वेळा राष्ट्रीय स्तरावरच्या या स्पर्धेचं आयोजन केलं जातं. सीएसआयआर नेट नावाची ही परीक्षा दिल्यानंतर ज्युनिअर रिसर्च फेलोशिप तसंच लेक्चरशीप किंवा असिस्टंट प्रोफेसरशीपसाठी निवड होऊ शकते. ही परीक्षा देण्यासाठी पात्रतेच्या काही अटी आहेत. सायन्समध्ये मास्टर्स केलेले विद्यार्थी ही परीक्षा देऊ शकतात. इंटिग्रेटेड बॅचलर ऑफ सायन्स, मास्टर्स ऑफ सायन्स, चार वर्षांची बॅचलर ऑफ सायन्स पदवी, बीई किंवा बीटेक, बी फार्म किंवा एमबीबीएस केलेले विद्यार्थी या परीक्षेसाठी पात्र ठरतात. या परीक्षेसाठी सीएसआयआर या संस्थेने पाच विषय ठरवले आहेत. त्यात केमिकल सायन्सेस, लाईफ सायन्सेस, मॅथॅमॅटिकल सायन्सेस, फिजिकल सायन्सेससह अर्थ, अँटर्माॅस्फेरिक ओशन अँड प्लॅनेटरी, सायन्सेस यांचा समावेश आहे. ही परीक्षा तीन प्रमुख टप्प्यांमध्ये विभागण्यात आली आहे.



पदवी नाही? चिंता नको!

छो ट्या कल्पनेतून सुरुवात विद्यार्थी दशेत उद्योजकतेची सुरुवात ही नेहमी एका छोट्या कल्पनेतून होते; परंतु कल्पना शोधायची कशी? हा प्रश्न प्रत्येक नवोदित उद्योजकाला पडतो. उत्तर मात्र सोपं आहे. आपल्या आजूबाजूच्या समस्या पाहा.

कॉलेजमध्ये रांगेत उभं राहणं, नोड्स मिळवण्याची धडपड, स्वस्त मात्र दर्जेदार अन्नाची गरज, किंवा विद्यार्थ्यांना स्वस्तात प्रवासाची सोय, या सगळ्या समस्या व्यवसायाच्या संधी आहेत. कल्पना शोधताना 'मी काय बदल करू शकतो?' हा प्रश्न स्वतःला विचारा. कल्पना ही फक्त मोठ्या संशोधनातून येत नाही, तर साध्या निरीक्षणातूनही येते. उदाहरणार्थ, एका विद्यार्थ्याने महाविद्यालयामध्ये प्रिंटिंगची समस्या पाहून छोटा प्रिंटिंग स्टॉल सुरू केला. सुरुवातीला तो फक्त मित्रांना मदत करत होता; परंतु नंतर त्याचं काम इतकं वाढलं की त्याने ऑनलाइन ऑर्डर घेण्याची सोय केली. हीच छोटी डिग्री मोठ्या व्यवसायात रूपांतरित झाली.

कल्पना शोधताना काही महत्वाचे टप्पे



स्वयंरोजगार

व्यवहार्य उपाय शोधा.

* प्रयोग- कल्पना लगेच परिपूर्ण असावी असं नाही. छोट्या प्रयोगातून ती सुधारत जाते. विद्यार्थी उद्योजकांनी लक्षात ठेवावं की कल्पना ही स्थिर नसते. ती सतत बदलत राहते, विकसित होत राहते. सुरुवातीला जी कल्पना साथी वाटते, तीच पुढे मोठ्या उद्योगाची पायरी ठरते. आजच्या काळात कल्पना शोधण्यासाठी डिजिटल साधनांचा वापरही करता येतो. 'सोशल मीडिया'वर लोक काय बोलतात, कोणत्या समस्या मांडतात, यावर लक्ष ठेवा. अनेकदा ग्राहक स्वतःच त्यांच्या गरजा स्पष्ट करतात. फक्त निरीक्षणातूनच उद्योग सुचेल असे मानू नका. तुमच्या अभ्यासातून किंवा अवांतर वाचनातून काही कल्पना सुचल्या तर त्याचाही याच पद्धतीने विचार करता येईल.

लक्षात घ्या
* निरीक्षण- आपल्या आजूबाजूला काय घडतंय ते बारकाईने पाहा.
* गरज ओळखणे- लोकांना कोणत्या गोष्टींची कमतरता भासते?
* सोपे उपाय - सुरुवातीला गुंतागुंतीचे उपाय शोधू नका, साधे आणि

रंगासंगतीत निवड महत्त्वाची

थं पुरुषांच्या कपड्यांबाबत बोलायचे झाल्यास फारच लिमिटेड ऑप्शन असतात. त्यामुळे कित्येक पुरुषांना कुठेही बाहेर निघताना कोणते कॉम्बिनेशन घालू, आज काय ट्राय करू असा प्रश्न पडतो. अनेक पुरुषांचा असा समज असतो, की 'स्मार्ट लूक'साठी महागडे कपडे घालणे गरजेचे असते, पण हे पूर्णपणे चुकीचे आहे. 'परफेक्ट लूक'साठी महाग कपडे असायलाच हवेत असे नाही. तुम्ही योग्य कलर कॉम्बिनेशन वापरून 'स्मार्ट लूक' मिळवू शकता. त्यामुळे ऑफिस, पार्टी किंवा कॅज्युअल आउटिंगसाठी स्मार्ट आणि 'परफेक्ट लूक' मिळेल.

* ब्लॅक आणि व्हाइट: ब्लॅक आणि व्हाइट हे कॉम्बिनेशन क्लासिक आहे. फॉर्मल मीटिंग, पार्टी किंवा इव्हेंटसाठी उत्तम कॉम्बिनेशन आहे. ब्लॅक आणि व्हाइट रंगामुळे तुम्हाला 'एलिगंट लूक' मिळतो. * ऑलिव्ह ग्रीन आणि बेज: 'कॅज्युअल लूक'साठी ऑलिव्ह ग्रीन आणि बेज हे कलर कॉम्बिनेशन घालावे. या रंगांमुळे 'क्लासी' आणि 'ट्रेंडी लूक' मिळतो. * लाईट ब्लू आणि व्हाइट: लाईट ब्लू आणि व्हाइट हे 'फ्रेश कलर कॉम्बिनेशन' आहे. यामुळे हलका, स्मार्ट लूक मिळतो. * पीच आणि बेज: एक सॉफ्ट पण ट्रेंडी लूक हवा असल्यास पीच आणि बेज हे 'कलर कॉम्बिनेशन' ट्राय करावे. तरुणांमध्ये या 'कलर कॉम्बिनेशन'ला अधिक पसंती दिली जात आहे. * ग्रे आणि ब्लॅक: ग्रे आणि ब्लॅक ही प्रोफेशनल संगमंती आहे. 'ऑफिस वेअर'साठी हे बेस्ट कॉम्बिनेशन आहे. तुम्ही यात जॅकेट स्टायलिशुद्धा ट्राय करू शकता.

फॅशन पॅशन



वेअर'साठी हे बेस्ट कॉम्बिनेशन आहे. तुम्ही यात जॅकेट स्टायलिशुद्धा ट्राय करू शकता.

इंटरनेटचा वेग वाढवा



शकतो. कारण ते वारंवार सिग्नल बदलते. तुमच्या क्षेत्रात फाईव्ह जी कव्हेरेज कमकुवत असेल तर सेटिंग्जमध्ये नेटवर्क मोड मॅन्युअली फोर जी वर सेट करा. हे तुमच्या कॉल आणि इंटरनेटची गुणवत्ता लक्षणीयरीत्या स्थिर करेल. ही सर्वात जुनी आणि प्रभावी पद्धत आहे. तुम्हाला सिग्नल कमी होत असल्याचे लक्षात

स्मार्ट टिप्स

येईल तेव्हा तुमच्या फोनचा एअरप्लेन मोड ऑन करा. तो सुमारे १५ सेकंदांसाठी चालू ठेवा आणि नंतर तो ऑफ करा. यामुळे तुमचा फोन जवळच्या नेटवर्क टॉवरशी पुन्हा कनेक्ट होईल आपल्याला थकल्यावर झोपेची आवश्यकता असते तसेच आपल्या फोनला रीस्टार्ट करण्याची आवश्यकता असते. विमान मोड काम करत नसेल तर तुमचा फोन

रीस्टार्ट करा. हे हार्डवेअर रिफ्रेश करते आणि फोनला सर्वात मजबूत सिग्नल असलेला टॉवर शोधण्याची परवानगी देते.

तुम्ही कधी विचार केला आहे का, की तुमच्या सिम कार्डवर साचलेली धूळदेखील नेटवर्कमध्ये अडथळा आणू शकते? सिम ट्रेमध्ये घाण असल्याने सिम योग्यरित्या काम करत नाही. एकदा फोन बंद केला की, सिम कार्ड काढून मऊ कापडाने हळूवारपणे स्वच्छ करा आणि नंतर ते पुन्हा घाला. हे छोटेसे काम नेटवर्क सुधारू शकते. सिग्नल स्लो असण्याचे एक कारण जाड भिंती आणि बंद खोल्या देखील असू शकते. तुम्ही तळघर, लिफ्ट किंवा जाड भिंती असलेल्या खोलीत असाल तर सिग्नल कमकुवत होणे निश्चित आहे. चांगल्या नेटवर्कसाठी खिडकीजवळ जाण्याचा प्रयत्न करा किंवा उघड्या खोलीत रहा. कधीकधी खोलीचा कोपरा बदलल्याने तुमचे इंटरनेट सुपरफास्ट चालू शकते.

नयनरम्य मसुरी

उत्तराखंडची राणी' म्हणून ओळखले जाणारे मसुरी हे त्याच्या सुंदर हवामान, हिरवेगार डोंगराळ प्रदेश आणि नैसर्गिक सौंदर्यासाठी ओळखले जाते. लोक सहसा केम्प्टी फॉल्स, लाल टिब्बा, मॉल रोड आणि गन हिल किंवा इतर प्रसिद्ध ठिकाणांना भेट देतात. म्हणूनच या ठिकाणी वर्षभर गर्दी असते; पण मसुरीच्या आसपास अजूनही अशी शांत ठिकाणे आहेत जिथे तुम्ही गदीपासून दूर अदुत निसर्गाचा अनुभव घेऊ शकता.

भटकंती

* झाडीपाणी धबधबा मसुरीपासून सुमारे नऊ किलोमीटर अंतरावर असलेल्या घनदाट जंगलात लपेला धबधब्यासाठी प्रसिद्ध आहे. येथे पोहोचण्यासाठी थोडा ट्रेक किंवा हायकिंग करावे लागेल, पण नंतर प्रत्यक्षात तुम्हाला मिळणारी शांतता आणि निसर्गाचा अनुभव अविस्मरणीय ठरतो. आजूबाजूची छोटी गावे, हिरवे रस्ते आणि पक्ष्यांचा किलबिलात तुम्हाला मंत्रमुग्ध करेल.

* क्लाइड्स एंड

मसुरीमध्ये जिलेट किंवा क्लाइड्स एंड पाहायलाच हवं. हा भाग शांत आणि दूरच्या डोंगराळ परिसरात आहे, जिथे तुम्हाला असं वाटतं की दग आणि डोंगर एकत्र येत आहेत. येथे हून व्हॅली आणि हिमालयाचे बर्फाच्छादित दृश्य दिसते. येथे पोहोचण्यासाठी, लायब्ररी मार्केटपासून हाथीपांव रोडपर्यंत टॅक्सी किंवा जीप घ्यावी लागते आणि नंतर हॅपी व्हॅली रोडवरून जावे लागते.

* परीची टेकडी

परी टिब्बा म्हणजे परीची टेकडी याठिकाणी विहंगम दृश्ये आणि जादुई वातावरण अनुभवता येते. येथील सूर्यास्ताचे दृश्य खूप सुंदर



दिसते. काही लोकांच्या मते संध्याकाळी येथे विचित्र आवाज ऐकू येतात. म्हणूनच लोक संध्याकाळी येथे येतात.

* हॅपी व्हॅली

मसुरीच्या तिबेटी सांस्कृतिक संकुलाचा हा भाग शांततेसाठी, लहान दुकानांसाठी आणि स्थानिक चवीसाठी प्रसिद्ध आहे. ग्रंथालय बस स्टॅण्डपासून फक्त चार किलोमीटर अंतरावर असलेले हे कॅम्पस उंच टेकड्या, हिरवीगार शेते आणि देवदार वृक्षांनी वेढलेले आहे. टॅक्सी किंवा जीपने येथे सहज पोहोचता येते.

* वन्यजीव अभयारण्य

मसुरीच्या जंगलात असलेले वन्यजीव अभयारण्य हे ट्रेकिंग, पक्षी निरीक्षण किंवा जंगलातील शांतता अनुभवण्यासाठी एक उत्तम ठिकाण आहे. येथे वाघ, बिबट्या आणि हरीण यासारखे प्राणी दिसतील. येथे पोहोचण्यासाठी मार्गदर्शक घेणे आवश्यक आहे. हे मसुरीपासून ११ किलोमीटर अंतरावर आहे.

बरेच आयफोन युजर्स तक्रार करतात की सकाळी फोन पूर्णपणे चार्ज केल्यानंतरही संध्याकाळपर्यंत

बॅटरी टिकतच नाही. त्यामुळे युजर्सना आयफोनची बॅटरी दिवसभर टिकवणे हे एक मोठे आव्हानच ठरते, पण याचा अर्थ असा नाही की तुमची बॅटरी खराब झाली आहे. बहुतेक वेळा काही आयओएस सेटिंग्ज, बॅकग्राउंड ॲक्टिव्हिटी आणि अनेक ॲप्समुळे बॅटरी लवकर संपू शकते. त्यामुळे आयफोनची बॅटरी खराब झाली

टेक्नो टॉक

म्हणून बॅटरी बदलण्याऐवजी काही सोप्या ट्रिक्सच्या मदतीने तुम्ही तुमच्या आयफोनची बॅटरी लाइफ लक्षणीयरीत्या वाढवू शकता. आयफोनच्या सेटिंग्जमध्ये संपूर्ण बॅटरीचा वापर कोणते ॲप करते याचा डेटा मिळतो. बऱ्याचदा, सोशल मीडिया, व्हिडीओ स्ट्रीमिंग किंवा गेमिंग ॲप्स बॅकग्राउंडमध्येदेखील बॅटरीचा वापर करत राहतात. हे ओळखणे आणि नियंत्रित करणे अत्यंत महत्त्वाचे आहे. फोनमधील अनेक ॲप्स बॅकग्राउंडमध्ये सतत रिफ्रेश होत राहतात. त्यामुळे तुमच्या फोनची बॅटरी लवकर संपते. त्याचप्रमाणे

असे वाढवा आयफोन बॅटरीचे आयुष्य

लोकेशन सर्व्हिसेस नेहमीच चालू असतील तर जीपीएस सतत चालू असते. गरज नसताना या सेटिंग्ज बंद केल्याने बॅटरी लाइफमध्ये लक्षणीय फरक पडू शकतो. आयफोनचा स्क्रीन बॅटरी लाईफसाठी एक मोठे कारण आहे. जास्त ब्राइटनेसवर जास्त वेळ फोन वापरल्याने बॅटरी लवकर संपू शकते. ऑटो-

ब्राइटनेस चालू करणे आणि डार्क इंटरफेसचा वापर मर्यादित करणे स्क्रीनचा वापर कमी करण्यास मदत करू शकते. तुमच्या मॉडेलवर उपलब्ध असल्यास ऑलवेज-ऑन डिस्प्ले सारखी फिचर नेहमी बंद ठेवणेदेखील फायदेशीर ठरू शकते. बॅटरी वाचवायची असेल, तर लो पॉवर मोड हा बॅटरीसाठी सर्वात प्रभावी मार्ग आहे. हे फिचर बॅकग्राउंड प्रक्रिया, ईमेल फेच आणि व्हिज्युअल इफेक्ट्स कमी करते. त्यामुळे फोनमधील बॅटरीचा वापर कमी होतो. दसरोजच्या वापरात हा मोड चालू ठेवल्याने तुमचा आयफोन जास्त काळ टिकू शकतो. जुने आयओएस वर्जन किंवा वारंवार अयोग्य चार्जिंग यामुळे बॅटरी लाइफवर परिणाम होऊ शकतो. नियमितपणे अपडेट्स इन्स्टॉल करणे आणि जास्त चार्जिंग टाळणे यामुळे बॅटरीचे लाईफ जास्त दिवस राखण्यास मदत होऊ शकते.



दमदार आणि दिलदार मित्र मला सोडून गेला...

मुख्यमंत्री देवेंद्र फडणवीसांनी व्यक्त केल्या भावना

■ महासागर प्रतिनिधी, नागपूर, दि. २८ : अजित पवार हे महाराष्ट्राचे लोकनेते होते. महाराष्ट्राच्या कानाकोपऱ्याची माहिती असलेला, महाराष्ट्राच्या प्रश्नांची जाण असलेला अशा प्रकारचा हा नेता होता. अशा शब्दांत मुख्यमंत्री देवेंद्र फडणवीस यांनी अजित पवार यांच्या निधनावर भावना व्यक्त केल्या आहेत.

ज्याच्याबद्दल जनसामान्यांमध्ये प्रचंड आस्था होती. अजित दादा हे अतिशय संघर्षातून तयार झालेले अशा प्रकारचे नेतृत्व होते. कोणत्याही परिस्थितीमध्ये न डगमगता पुढे जाणारे व्यक्तिमत्व होतं. महाराष्ट्राकरता आजचा दिवस अतिशय कठीण दिवस आहे. अशा प्रकारचे नेतृत्व तयार व्हायला अनेक वर्षे लागतात, असे देखील फडणवीस म्हणाले.

महाराष्ट्राच्या विकासामध्ये अतिशय महत्त्वपूर्ण योगदान अजित पवार देत होते. अशा काळामध्ये त्यांचे निघून जाणे हे अविश्वसनीय आहे. मनाला चटक लावणारे आहे. वैक्तिकत माझ्याकरता एक दमदार आणि दिलदार अशा प्रकारचा मित्र मला सोडून गेलेला आहे. त्यांच्या कुटुंबावर देखील हा प्रचंड मोठा आघात आहे.

सकाळपासूनच मी सर्वांच्या संपर्कात आहे. माननीय प्रधानमंत्री आणि केंद्रीय गृहमंत्री सर्वांशी चर्चा करून त्यांनाही घडलेल्या सर्व परिस्थितीची कल्पना दिलेली आहे. त्यांनी याबद्दल प्रचंड दुःख व्यक्त केलेले आहे.

संपूर्ण देशातच या सर्व प्रकरणांमुळे हळूहळू पसरली आहे. अजित पवार यांच्या कुटुंबाशी चर्चा करून पुढच्या सर्व गोष्टी ठरविण्यात

पान १ वरून....

मुख्यमंत्री अजितदादा, अलविदा...!

झालेला खर्च मी माझ्या वैयक्तिक खिशातून केला आहे, हे तुम्हाला सांगायचे होते, आणि तुम्ही काम चांगले केले, त्याबद्दल तुमचे अभिनंदन करायचे होते, म्हणून तुम्हाला जेवायला बोलावले. दादाचे ते बोलणे ऐकून आम्ही एकदम शांत झालो. नाहीतर नेहमी राजकीय मंडळी त्यांच्यावर आलेले आर्थिक ओझे दुसऱ्यावर टाकतात, हे नवे नाही. दादांच्या पुढाकारातून पुण्यात सारथी हा उपक्रम सुरू झाला आणि अशोक काकडे नावाच्या अधिकाऱ्याने दादांचे स्वप्न साकार केले. ह्दसारथीहून बहुजनांच्या शेकडो मुलांना लाल दिव्याची गाडी दिली. असे अनेक उपक्रम दादांच्या नावे आहेत ज्यांचा इतिहास झाला आहे.

दादांच्या पारदर्शकतेला आणि प्रामाणिकपणाला कोणीही आव्हान देऊ शकत नाही. राजकारणात ते जितके कणखर होते, तितकेच आपल्या माणसांच्या बाबतीत हळवे आणि निष्ठावंत होते. ज्यांना दादा कळाले, ते त्यांच्यासोबत सावलीसारखे राहिले आणि ज्यांना त्यांचा फटकळपणा किंवा कामाचा 'फॉलोअप' झेपला नाही, ते दूर गेले. जे दूर गेले तेही आज दादांच्या जाण्याच्या वांटेने ढसाढसा रडताना आपण पाहिले.

दुसरा एक किस्सा त्यांच्या सूक्ष्म निरीक्षणाची साक्ष देतो. माझ्या पुण्यातील 'सारथी'वरील विजयी भव पुस्तकाचे प्रकाशन पुण्यातील सारथीच्या सभागृहात दादांच्या हस्ते झाले. सकाळी आठची वेळ असूनही सभागृह खचाखच भरले होते. दादांनी भाषणात पुस्तकाचे खूप कौतुक केले. दादा कार्यक्रमातून बारामतीला गेले. कार्यक्रमानंतर दीड तासांनी मला दादांचा फोन आला. ते म्हणाले, संदीप पुस्तक फार छान झाले, जसे सारथीवर हिंदी, मराठी, इंग्रजी भाषेत पुस्तक केले, तसेच पुस्तक बारामतीमधील कलाशिल्पांवर आणि नवनवीन वास्तूंवर लिहून द्याल का? मी आनंदाने होकार दिला. प्रत्येक गोष्टीला हेरायचे, त्यात बारकावे शोधायचे आणि ते समाजोपयोगी कसे ठरतील यासाठी पुढाकार घ्यायचा, हा दादांचा हातखंडा होता.

प्रशासनात आणि पक्षात त्यांचा असलेला दरास कमालीचा होता. संपूर्ण राष्ट्रवादी पक्ष समर्थपणे चालवून महाराष्ट्राच्या सत्तेच्या चाव्या आपल्या हाती असाव्यात, ही त्यांची इच्छा अखेपर्यंत अधुरीच राहिली. त्यांनी दुसरा राष्ट्रवादी पक्ष उभा केला, पण मनातील दुफळीची सल त्यांना कायम टोचत राहिली. ज्या कार्यकर्त्यांनी आपली हयात एकाच विचारात घालवली आणि केवळ दादांच्या शब्दांखार ते त्यांच्यासोबत आले, त्यांच्या आयुष्यात दादांच्या जाण्याने मोठी पोकळी निर्माण झाली आहे. या निमित्ताने संजय अमृताने सारख्या अनेक निष्ठावान ज्येष्ठ पत्रकारांचे,मोठे पदाधिकाऱी यांचे चेहरे माझे समोर येत आहेत. यांचे अत्ता पुढे काय होणार? जे समाजासाठी, पक्षासाठी ह्र्ददामयह्न होते, असा प्रश्न पडतोय. अख्खा राष्ट्रवादी पक्ष आपल्या खांद्यावर असावा आणि त्याच पक्षाच्या माध्यमातून

काळानुरूप त्यांनी स्वाभिमानी विचारांचा दुसरा राष्ट्रवादी पक्ष उभा केला खरा, पण घरातील आणि पक्षातील, युतीमधील दुफळीचे शल्य त्यांच्या मनाला कायम बोटवत राहिली. दुसरा महत्वाचा विषय म्हणजे मुख्यमंत्रीपद! सहा वेळा राज्याचे उपमुख्यमंत्री राहिलेला हा माणूस आज ना उद्या राज्याचा मुख्यमंत्री होईल, हे स्वप्न उराशी बाळगून जगणाऱ्या त्या निष्ठावान कार्यकर्त्यांच्या मनातील वेदना आज शब्दांत मांडता येणार नाहीत. ज्यांनी आपली उभ्या आयुष्याची कमाई एका पक्षासाठी खर्च केली आणि केवळ दादांच्या एका शब्दांखार नव्या वाटेवर चालले, त्यांच्या राजकीय प्रवासाचा या घटनेने जणू अश्वत्थामा झाला आहे.

उद्या काय होईल? पार्थ पवार यांच्याकडे पक्षाची धुरा ईईल? दोन्ही राष्ट्रवादी पुन्हा सुतळीसारखा एकत्र विणल्या जातील? शरद पवार निवृत्ती जाहीर करून 'आता भांडू नका, हे सूत्र तुम्ही सांभाळू' असे म्हणतील? सुप्रियाताईकडे केंद्राची पूर्ण जबाबदारी ईईल? हे सगळे 'जर-तर'चे खेळ आज गौण वाटतात. सत्य हेच आहे की, आज महाराष्ट्र एका अशा नेतृत्वाला मुकला आहे, ज्याची जरब आणि प्रशासकीय पकड प्रत्येकाला हवीहवीशी वाटत होती. आज केवळ बारामती पोरकी झाली नाही, तर मुख्यमंत्र्यांच्याही दोन पावले पुढे जाऊन अहोरात्र काम करणारा एक 'शिस्तबद्ध कर्मयोगी' गेल्यामुळे देशाच्या राजकारणातही एक रिंतेपण आणि नैराश्य दाटून आले आहे.

विखुरलेली राष्ट्रवादी पुन्हा एकसंध होऊन त्याच जोमाने कार्य करेल, हीच आता अपेक्षा आहे. ज्या उदात्त भावनेने आणि ध्येयाने अजितदादांनी महाराष्ट्रासाठी स्वतःला निजवले, तेच कार्य पुढे नेणे हीच त्यांना खरी श्रद्धांजली ठरेल. ज्या ज्या कार्यकर्त्यांना, जेव्हा दादांनी राजकारणात शब्द दिला होता, त्या प्रत्येक शब्दाचा सन्मान राखला जाणे आणि त्यांच्या वारशाचा योग्य गौरव होणे, यातच त्यांच्या आत्म्याचे समाधान असेल. माणूस किती काळ जगला यापेक्षा, तो आपल्या स्वाभिमानासाठी आणि माणसांसाठी कसा जगला, यालाच इतिहास साक्ष देतो. अजितदादांनी आपल्या कर्तृत्वाने तो इतिहास सुवर्ण अक्षरात कोरला आहे.

आता 'जर-तर'च्या गोष्टी करण्यात अर्थ नाही. भविष्यात काय होईल, कोण पक्षाची कमान सांभाळेल, हे काळच ठरवेल. पण आज हा महाराष्ट्र अशा एका माणसाला मुकला आहे, ज्याचे कणखर नेतृत्व प्रत्येकाला हवेहवेसे वाटत होते. आज केवळ बारामती किंवा महाराष्ट्राच पोरका झाला नाही, तर देशाच्या राजकारणात एक शिस्तबद्ध आणि कर्तृत्ववान अघ्यय संपल्याने कमालीची उदासीनता दाटून आली आहे. माणूस किती वर्षे जगला यापेक्षा तो कसा जाला आणि माणसांसाठी किती जगला, यालाच खरे महत्त्व आहे. अजितदादा आयुष्याच्या शेवटच्या क्षणापर्यंत एखाद्या वाघासारखे जगले. राजकारणातील हा 'मोठा दादा' आज गेला असला, तरी समाजकारणावर असलेला त्यांचा धबधबा सदैव कायम राहील. अजितदादांना भावपूर्ण श्रद्धांजली...!

(लेखक हे महासागर मिडियाचे मुख्य समूह संपादक आहेत.)

डोंगराएवढे दुःख, मोठा भाऊ हरपला..

■ महासागर प्रतिनिधी, मुंबई, दि. २८ :

उपमुख्यमंत्री अजित पवार यांच्या निधनामुळे मला माझा मोठा भाऊ हरपल्याचे दुःख झाले आहे, अशी भावना सत्ताधारी शिवसेनेचे सर्वेसर्वा तथा राज्याचे उपमुख्यमंत्री एकनाथ शिंदे यांनी व्यक्त केली आहे.

अजित पवार वयाने मोठे होते. आम्ही राजकारणात एक टीम म्हणून काम करत असलो तरी, एक मोठा भाऊ हरपल्याची भावना माज्या मनात निर्माण झाली आहे. हे डोंगराएवढे दुःख पचवण्याची क्षमता ईश्वराने त्यांना प्रदान करावी, असे ते म्हणाले.

करतो, बघतो, पाहतो, हे शब्दच अजित पवारांच्या डिक्शनरीत नव्हते

एकनाथ शिंदे पत्रकारांशी बोलताना म्हणाले, अजित पवार चुकीला चूक म्हणत होते. ते मनाने अतिशय निर्मळ होते. त्याचा अनुभव मी स्वतः घेतला. त्यांच्यासोबत मी मंत्रिमंडळातही काम केले. मी मुख्यमंत्री असताना त्यांनी उपमुख्यमंत्री म्हणून काम केले.

सरकारने मुख्यमंत्री माझी लाडकी बहीण योजना सुरू केली तेव्हा अजित पवारांनी या योजनेसाठी आर्थिक तरतूद करण्याचे उत्कृष्ट काम केले. त्याचा अनुभव मला आहे. एकदा करायचे ठरवले की ते करायचेच. करतो, बघतो, पाहतो असे शब्द त्यांच्या डिक्शनरीत नव्हते. होत नसेल तर होणार नाही असे ते ठामपणे सांगायचे. असा स्पष्टवक्तेपणा या महाराष्ट्राने पाहिला.

मी असेन. मुख्यमंत्री असतील. अजित पवार असतील. आम्ही टिम म्हणून काम केले. आमच्या कामाच्या वेळाही वेगवेगळ्या होत्या. मी रात्री उशिरापर्यंत काम करतो. दादा पहाटे लवकर उठून कामाला लागत होते. देवेंद्र दिवसभर काम करतात.

उपमुख्यमंत्री एकनाथ शिंदे कमालीचे हादरले



विमान अपघाताची चौकशी होणार!

या अपघातात आमच्या सहकाऱ्याचा मृत्यू झाला. ५ जणांचा मृत्यू झाला. त्यामुळे या विमान अपघाताची चौकशी झाली पाहिजे. ती नक्कीच होईल. कारण, यापुढेही अशा प्रकारचे अपघात होता कामा नये यासाठी हे गरजेचे आहे. त्यासाठी त्याची चौकशीही होईल. राज्य आणि केंद्र सरकार तसेच डीजीसीए याप्रकरणी काम करीत असल्याचेही शिंदे यावेळी म्हणाले.

ते पुढे म्हणाले, अजित पवारांनी पहाटे ६ वा. वेळ दिल्याचे अधिकाऱ्यांनी व लोकप्रतिनिधींनी पाहिले आहे. अतिशय वेळेचे महत्त्व व वेळेचे भान ठेवणारा नेता हरवलेला आहे. खरे म्हणजे काल परवाच सरन्यायाधीशांसोबतच्या एका कार्यक्रमात आमची भेट झाली. ते येण्यापूर्वी आम्ही तिथेच एका चेंबरमध्ये बसलो होतो. त्यावेळी झालेल्या चर्चा, गप्पा, गोष्टी आज मला त्यांच्या अपघाताची बातमी कळली तेव्हा डोळ्यासमोरून गेल्या.

कालची दादांची शेवटची भेट...

■ महासागर प्रतिनिधी

नागपूर, दि. २८ :

महाराष्ट्राचे लाडके उपमुख्यमंत्री, माझे ज्येष्ठ मित्र आदरणीय अजितदादा पवार यांच्या बारामती येथील विमान अपघातातील दुर्दैवी निधनाच्या बातमीने मी अक्षरशः हादरून गेलो आहे. मन सुन्न झाले आहे. या दुःखद बातमीवर अजूनही विश्वास बसत नाही. महाराष्ट्राच्या सर्वांगीण विकासाला दिशा आणि गती देणारे लोकनेते म्हणून अजितदादांचे व्यक्तिमत्त्व कायम स्मरणात राहील.

प्रशासनावरची त्यांची मजबूत पकड, कामाचा अफाट वेग आणि लोककल्याणाचा अखंड ध्यास या साऱ्यांमुळे त्यांनी जनतेच्या मनात अढळ स्थान निर्माण केले. अजितदादांचा प्रशासनातील अनुभव अतिशय समृद्ध होता. अनेकदा मी स्वतः त्यांच्याकडून अनेकदा घेत असे, विविध विषयांवर

त्यांच्याशी हक्काने चर्चा करीत असे. महायुतीत कार्य करत असताना अनेक प्रश्नांवर मोकळेपणाने संवाद साधण्याची त्यांची शैली मला नेहमी प्रेरणा देणारी वाटली. त्यांच्या सहवासूतून मी स्वतः अनेक गोष्टी शिकलो.

अजितदादांचे जाणे हे केवळ एका नेत्याचे जाणे नाही; ते महाराष्ट्रावर कोसळलेले एक मोठे संकट आहे. देशाने एक दूरदृष्टीसंपन्न नेता गमावला आहे आणि मी माझा एक जिवलग ज्येष्ठ मित्र! अजितदादा आता आपल्यात नाहीत ही जाणीव अजूनही मनाला स्वीकारता येत नाही.

अजितदादांसह या अपघातात मृत्युमुखी पावलेल्या सर्वांना माझी भावपूर्ण श्रद्धांजली. ईश्वर त्यांच्या आत्म्यास सद्गती देवो. त्यांच्या कुटुंबीयांच्या, आप्तस्वकीयांच्या आणि कार्यकर्त्यांच्या दुःखात मी मनापासून सहभागी आहे.

काळा दिवस ठरला... सुनील तटकरे

■ महासागर प्रतिनिधी, मुंबई, दि. २८ :

आमचे नेते, राष्ट्रवादी काँग्रेस पक्षाचे राष्ट्रीय अध्यक्ष तथा महाराष्ट्र राज्याचे उपमुख्यमंत्री अजितदादा पवार यांच्या निधनाने आम्ही आमचा कुटुंबप्रमुख गमावला आहे. त्यांचे आकस्मिक निधन हे धक्कादायक आणि मन पिळवटून टाकणारे आहे. त्यांच्या निधनाने एक कुशल प्रशासक, अभ्यासू, रोखठोक आणि सदैव ग्रामीण महाराष्ट्राच्या विकासाचा विचार करणारे कर्तृत्ववान नेतृत्व हरपले आहे अशा शब्दात राष्ट्रवादी काँग्रेसचे प्रदेशाध्यक्ष खासदार सुनिल तटकरे यांनी शोक व्यक्त केला आहे.

ज्या-ज्या वेळी आमची भेट झाली, त्या प्रत्येक वेळी दादा हे शिव-शाहू-फुले-आंबेडकरांच्या विचारांवर ठाम राहूनच काम केले पाहिजे, यावर भर द्यायचे. महाराष्ट्रातील सामान्य नागरिकांपर्यंत सरकारच्या योजना पोहोचल्या पाहिजेत, ही त्यांची कायमची आग्रही भूमिका होती. शेतकऱ्यांप्रती असलेली त्यांची तळमळ आणि संवेदनशीलता मी अगदी जवळून अनुभवली आहे, माझ्या वैयक्तिक तसेच सार्वजनिक जीवनात अजितदादांचे मार्गदर्शन, विश्वास आणि पाठबळ मला सदैव लाभले. कठीण निर्णयांच्या प्रसंगी त्यांची स्पष्ट व ठाम भूमिका, प्रशासनावरची मजबूत पकड आणि कार्यकर्त्यांप्रती असलेली आपुलकी आम्हा सर्वांसाठी नेहमीच दिशादर्शक ठरली, असे तटकरे म्हणाले. o

दादांशिवाय राज्याचे राजकारण 'बेचव' आणि 'आळणी'

■ महासागर प्रतिनिधी, मुंबई, दि. २८ : आज महाराष्ट्राच्या राजकीय आणि सामाजिक जीवनातील काळा दिवस आहे. अजित पवार यांच्यासारखा कायक्षम आणि रोखठोक नेता आपल्यातून निघून गेला आहे. त्यांच्याशिवाय महाराष्ट्राचे राजकारण आणि समाजकारण आता 'बेचव' आणि 'आळणी' होईल. त्यांचे मुख्यमंत्रीपदाचे स्वप्न अधुरेच राहिले, अशा अत्यंत भावूक शब्दांत ठाकरे गटाचे खासदार संजय राऊत यांनी उपमुख्यमंत्री अजित पवार यांच्या निधनावर शोक व्यक्त केला.

संजय राऊत म्हणाले, आज सकाळी उपमुख्यमंत्री अजित पवार यांना मुंबईतून बारामतीला घेऊन जाणाऱ्या विमानाच्या अपघाताची बातमी कळली, तेव्हा आम्ही

सगळे प्रार्थना करत होते की अशी कोणत्याही प्रकारची बातमी कानावर येऊ नये आणि अजित पवार सहीसलामत अपघातातून बाहेर यावेत. पण दुःखद बातमी आमच्या कानावर आली.

अजित पवार यांच्याशिवाय महाराष्ट्रातील राजकारण आणि समाजकारण बेचव आणि आळणी होईल. त्यांचे व्यक्तिमत्व दिलखुलास, रोखठोक, कार्यकर्त्यांना हवाहवासा वाटणारा नेता असे होते. त्यांच्या जाण्याने महाराष्ट्रावर दुःखाचा डोंगर कोसळला आहे.

अजित पवारांच्या कामाची पद्धत,

अजित पवार माझ्यापेक्षा वयाने व राजकारणाने मोठे होते. त्यांना राज्यातील अनेक विषयांचा गाढा अभ्यास होता. त्यांनी अनेक विषय हाताळले होते. त्याचा राज्याला फायदा होत होता. मंत्रिमंडळात देखील ज्यावेळी काही विषय यायचे त्यावेळी आपल्या राज्याची आर्थिक परिस्थिती अशी अशी आहे, आपल्या सर्वांना काटकसर करावी लागेल असे ते निर्भिडपणे सांगत होते.

शिरिस्ता नेता म्हणूनही त्यांना अनुभवले. त्यामुळे त्यांच्या जाण्याने केवळ पवार कुटुंबीयांचेच नाही तर संपूर्ण महाराष्ट्राचे न भरून येणारे नुकसान झाले आहे.

अजित पवार माझ्यापेक्षा वयाने मोठे होते. आमच्यात गत काही वर्षांपासून फार जवळीक निर्माण झाली होती. आम्ही राजकारणात एक टीम म्हणून काम करत असलो तरी सुद्धा एक मोठा भाऊ हरपल्याची भावना माझ्या मनात निर्माण झाली आहे. मी त्यांना भावपूर्ण आदरांजली वाहतो.

मनात दुःखाच्या फार भावना आहेत. त्यांच्या कुटुंबीयांना हे डोंगराएवढे दुःख पचवण्याची क्षमता ईश्वराने त्यांना प्रदान करावी. हे कुटुंबाचेच नव्हे तर संपूर्ण महाराष्ट्राचे झालेले नुकसान आहे. मी व मुख्यमंत्री आम्ही बारामतीला जात आहोत. आम्ही सरकार म्हणून जे काही निर्णय घ्यायचो ते मिळूनच घ्यायचो. एखादी सूचना आली की, त्याला तिघांनी बळ देऊन ते पूर्ण करायचो. अजित पवार कधीकधी असेही म्हणायचे की, नव्या योजनांमुळे आपल्याला काटकसर करावी लागेल. पण जेव्हा काही निर्णय आपल्याला जेव्हा घ्यावेच लागत होते तेव्हा ते मागे हटत नव्हते, याचा अनुभवही आम्ही घेतला आहे.

दादांच्या अकाली निधनाने मोठे नुकसान : अनिल देशमुख

■ महासागर प्रतिनिधी, नागपूर, दि. २८ :

राज्याचे माजी गृहमंत्री अनिल देशमुख यांना अजितदादांच्या निधनाची बातमी समजली. तेव्हा त्यांना सुद्धा अश्रू अनावर झाले. त्यांनी दादांसोबत काम केलेल्या अनेक आठवणी माध्यमांशी बोलताना शेअर केल्या. दादांच्या अकाली निधनाने महाराष्ट्राचे मोठे नुकसान झाले असून, ते भरून निघणारे नाही, अशी प्रतिक्रिया दिली.

उद्धवस्त झालो : सुप्रिया सुळे

■ वृत्तसंस्था, बारामती, दि. २८ :

अजितदादांच्या निधनाची वार्ता समजताच सुप्रिया सुळे यांनी उद्धवस्त झालो, अशी दोन शब्दात प्रतिक्रिया दिली. दुसरीकडे, गुंफेंद्र पवारांना अश्रू अनावर झाले. अजित पवारांच्या विमानाला अपघात झाल्याचे समजताच त्यांच्या बहीण सुप्रिया सुळे, पत्नी सुनेत्रा पवार या दिल्लीहून तात्काळ बारामतीकडे रवाना झाल्या. सुप्रिया सुळे यांनी व्हॉटसअप स्टेटस ठेवून आम्ही उद्धवस्त झालो आहोत, अशा भावना व्यक्त केल्या.

कल्पेनेच्या पलीकडे घडले...

■ महासागर प्रतिनिधी, नागपूर, दि. २८ :

विजय वडेईव्हार म्हणाले की, 'अजित दादा हे राजकारणात शब्द पाळणारे कुशल प्रशासक होते. जे होणार नाही ते स्पष्ट सांगणार. जे होणार ते काम करणार असे स्पष्टवक्ता नेता होते. त्यांच्याबरोबर कॅबिनेट मंत्री म्हणून काम केले. २५ वर्ष त्यांच्याबरोबर काम केले. आज महाराष्ट्राच्या मातीतला मोठा नेता गमावला आहे. कल्पेनेच्या पलीकडेचे हे घडले आहे. एका लोकनेत्याला महाराष्ट्राने गमावले आहे.'

महाराष्ट्राने एक उमदा नेता गमावला..

■ महासागर प्रतिनिधी, मुंबई, दि. २८ :

राज ठाकरे यांच्या पोस्टमध्ये त्यांनी अजित पवारांच्या व्यक्तिमत्त्वाा आदर व्यक्त केला असून, त्यांच्या निधनामुळे महाराष्ट्राच्या राजकारणात एक पोकळी पसरल्याचे जाणवत आहे, असेही राज ठाकरे यांनी नमूद केले.

संजय राऊत यांची भावूक प्रतिक्रिया

प्रशासनावरची पकड या सगळ्या गोष्टी महाराष्ट्राच्या मनात कायम राहतील. बारामती आणि त्यांचे एक नाते होते आणि त्याच बारामतीत त्यांना मृत्यू यावा, हा विचित्र योगायोग आहे. अजित पवारांना कधी श्रद्धांजली वाहावी लागेल, असे कधीही मनात आले नाही. शरद पवारांनी त्यांना अडीच वर्षांपासून त्यांनी महाराष्ट्रात शरद पवारांशिवाय राजकारण सुरू केले. त्या राजकारणाचा असा अकाली अंत होईल, असे कोणच्याही ध्यानीमनी नव्हते, अशा भावना संजय राऊत यांनी व्यक्त केल्या.

दादांना मान्यवरांची भावपूर्ण श्रद्धांजली

■ महासागर प्रतिनिधी, नागपूर / मुंबई, दि. २८ :

उपमुख्यमंत्री अजित पवार यांचे आज बुधवारी सकाळी बारामतीनजिक एका विमान अपघातात निधन झाले. या घटनेने संपूर्ण महाराष्ट्र सून्न झाला असून, सर्वत्र शोककळा पसरली आहे. अजित पवार यांच्या निधनावर सर्व स्तरातून शोक व्यक्त केला जात असून, देशभरातील नेत्यांनी त्यांच्या भावना व्यक्त केल्या आहेत.

महाराष्ट्राचे उपमुख्यमंत्री अजित पवार जी यांच्या अपघाती निधनाचे वृत्त अतिशय धक्कादायक, दुर्दैवी आणि दुःखद आहे. त्यांना माझी भावपूर्ण श्रद्धांजली. गेली अनेक वर्ष राज्याच्या विधिमंडळात सोबत काम करताना अजितदादांशी अतिशय जवळचा संबंध राहिला आहे. त्यांचे प्रशासनिक कौशल्य, विकासात्मक दृष्टिकोन आणि लोकांना जोडण्याची हातोटी यांमुळे अजितदादांचे कायमच महाराष्ट्राच्या राजकारणात एक अढळ स्थान राहिले आहे. महाराष्ट्राच्या विकासाची आकांक्षा असलेल्या या लोकनेत्याचे अकाली निधन होणे, ही केवळ महाराष्ट्राचीच नव्हे, तर संपूर्ण देशाची कधीही भरून न निघणारी हानी आहे. या दुःखद प्रसंगी संपूर्ण पवार कुटुंबीयांसोबत माझ्या संवेदना आहेत. ईश्वर दिवंगत आत्म्यास शांती प्रदान करो.

मला आज सकाळी या दुःखद घटनेबद्दल समजले... ते जवळपास २० वर्षे आमच्यासोबत काम करणारे आणि आमच्यासोबत राहिलेले सहकारी होते. जेव्हा मी मुख्यमंत्री होतो, तेव्हा त्यांनी माज्या मंत्रिमंडळातही काम केले होते. ते एक अत्यंत सज्जन, मनमिळाऊ आणि सर्वांना मदत करणारे कार्यकर्ते म्हणून ओळखले जात होते... त्यांनी महाराष्ट्राच्या राजकीय जीवनात स्वतःचे नाव कमावले... त्यांना जे काही काम दिले गेले, ते त्यांनी मनापासून, विचारपूर्वक आणि पूर्ण निष्ठेने केले. विशेषतः, त्यांनी गरीब, शेतकरी आणि सहकारी क्षेत्रासाठी केलेले काम विसरता येणार नाही... हे एक मोठे नुकसान आहे, ज्याची भरपाई होऊ शकत नाही. मी माझ्या संवेदना व्यक्त करतो.

सुशीलकुमार शिंदे माजी मुख्यमंत्री

अजित पवार यांच्या निधनामुळे संपूर्ण महाराष्ट्रावर शोककळा आहे. अजित पवारांसोबत मी विरोधीपक्ष नेता म्हणून आणि त्यांच्या मार्गदर्शनाखाली काम केले. त्यांच्यासोबत काम करताना आलेला अनुभव आयुष्यभर लक्षात राहील असा आहे. अजित पवार सत्तेत असताना, त्यांच्यावर टीका टिपणी करून्ही, त्यांच्याकडे कामानिमित्त गेल्यावर त्यांनी कधीही आकस न ठेवता जनतेचे काम मनापासून करायचे.

अंबादास दानवे

एका दुःखद अपघातात आपण अजित दादांना गमावले आहे, हे ऐकून मला खूप मोठा धक्का बसला आहे आणि मन सुन्न झाले आहे. महाराष्ट्राच्या सर्वात गतिमान नेत्यांपैकी एक असलेले अजित दादा कामात हलगर्जीपणा अजिबात सहन करत नव्हते आणि ते आपल्या सभोवतालच्या लोकांना उत्कृष्ट कामगिरी करण्यासाठी सतत प्रेरित करत असत. ते स्पष्टवक्ते होते, त्यांची विनोदबुद्धी अतुलनीय होती आणि संपूर्ण राज्यात ते सर्वांचे लाडके होते. त्यांच्या अकाली निधनामुळे एक मोठी पोकळी निर्माण झाली आहे, जी कधीही भरून येणार नाही. मला त्यांच्याशी अनेकदा संवाद साधण्याची संधी मिळाली, आणि त्यांनी माझ्यावर केलेल्या प्रभावद्दल मी त्यांना नेहमीच स्मरणात ठेवीन. पवार कुटुंब, त्यांचे प्रियजन आणि लाखो समर्थकांप्रति मी माझ्या मनःपूर्वक संवेदना व्यक्त करतो.

अभिनेता रितेश देशमुख

अजित पवार यांच्या अचानक झालेल्या निधनाने मला खूप धक्का बसला आहे. अजित पवारांची काम करण्याची एक स्वतःची वेगळी आणि शिरतब्बद्द शैली होती, हे नाकारता येणार नाही. त्यांच्या पत्नी, कुटुंब, मित्र आणि पक्षाच्या दुःखात मी सहभागी आहे. या भीषण विमान अपघातात अजित पवारांसह इतर ४ जणांनाही आपले प्राण गमावावे लागले आहेत. या घटनेचे गांभीर्य लक्षात घेऊन प्रकाश आंबेडकर यांनी प्रशासनाकडे मागणी केली आहे की, ज्या विमान अपघातात ५ जणांचा बळी गेला, त्या घटनेची अत्यंत योग्य आणि सखोल चौकशी होणे आवश्यक आहे.

अॅड. प्रकाश आंबेडकर

उपमुख्यमंत्री अजित पवार यांच्या विमानाचा अपघात संशयास्पद आहे. उच्च न्यायालयाचे न्यायाधीश आणि मानवाधिकार आयोगामार्फत याची चौकशी होणे आवश्यक आहे, की विमान जाणूनबुजून सदीप ठेवले होते की त्यात काही तांत्रिक बिघाड होता की हा काही राजकीय कट होता? याची सीबीआयमार्फत चौकशी व्हायला हवी.

अॅड. नितीन सातपुते

एक घाडसी, अभ्यासू व राज्याच्या सर्वांगीण विकासासाठी दिवसरात्र घडपडणारा बहुआयामी असा नेता आज आपण गमावला आहे. कालच माझी वसईच्या विकासकामासंदर्भात त्यांच्याशी भेट झाली होती. राज्याच्या विकासाचे व्हिजन कायम उराशी बाळगणाऱ्या नेत्याचे असे अकाली जाणे, फार क्लेशकारक आहे. त्यांची काम करण्याची पद्धत इतरांना मार्गदर्शक ठरणारी होती. मला त्याचे सुखद असे दोन अनुभव आले. रोजगार हमी योजनेवरील मजुरांची मंजुरी कळल्याची बाब मी आपल्या भाषणात सभागृहात मांडली असता दादा यांनी त्वरित मजुरांची १४ कोटीची रक्कम देण्याचे आदेश दिले.

दुसरा अनुभव आला तो मला भाषणासाठी कमी वेळ मिळाला होता, म्हणून मी मला अधिक वेळ मिळवा अशी मागणी करत होती. त्यावेळी दादा यांनी मला मध्येच थांबवून सभापतींना सांगितले की, तीला बोलू द्या, वेळ वाढवून द्या, आणि मला माझे म्हणणे मांडायला पूरसा अवधी मिळाला. अशी थोर व्यक्ती आज आपल्यातून निघून गेली आहे. हे राज्याचे कधीही न भरून येणारे नुकसान आहे.

स्नेहा दुबे पंडित आमदार, वसई विधानसभा मतदारसंघ

महाराष्ट्राचे फार मोठे नुकसान झाले असून आपण एक दूरदर्शी नेता गमावला आहे. राज्याच्या विकासासाठी कायम घडपणारे अशी एक असामान्य व्यक्ती होती. गेल्या वर्षभरात सभागृहात त्यांनी केलेली अभ्यासपूर्ण भाषणे आम्हासाठी प्रेरणादायी होती. वसई विराची प्रलंबित कामे मागीं लागववीत,यासाठी, त्यांची आम्हाला खूप मदत होत होती.

राजन नाईक आमदार, नालासोपारा मतदारसंघ